

रामायणं

असंशयं यथैवाहं पुत्रस्ते धर्मतस्तथा ।
 मत्तोऽधिकतरां पूजां भरतादप्यवाप्स्यसि ॥ १० ॥
 न हि किञ्चिदकल्याणं तस्मादामर्षयाम्यहं ।
 यथा तु मयि निष्क्रान्ते पुत्रशोकेन मे पिता ॥ ११ ॥
 अतिमात्रं न संतप्येत् तथा त्वं कर्तुमर्हसि ।
 कार्यः प्रत्यग्रवयसि न तथा मय्यपह्नवः ॥ १२ ॥
 पत्यौ वृद्धे तथा कार्यस्त्वया मच्छोककर्षिते ।
 या धर्मचारिणी नारी पतिं पतिपरायणा ॥ १३ ॥
 नानुवर्तेत यत्नेन न सा सद्भिः प्रशस्यते ।
 भर्तृव्रता भर्तृपरा नारी भर्तृवशा सती ॥ १४ ॥
 इह कीर्तिं परां प्राप्य प्रेत्य स्वर्गे महीयते ।
 तस्मात् सदैव भर्तृस्त्वं शुश्रूषानिरता गृहे ॥ १५ ॥
 स्थातुमर्हसि धर्मे हि सत्स्त्रीणामेष शाश्वतः ।
 गार्हस्थ्यधर्मरतया देवाराधनशीलया ॥ १६ ॥
 भर्तृचित्तानुवर्तिन्या भर्ता सेव्य इह त्वया ।
 ब्राह्मणान् वेदविदुषः पूजयन्ती यतव्रते ॥ १७ ॥
 वसेह भर्तृसहिता ममागमनकाङ्क्षिणी ।
 द्रक्ष्यसे भर्तृसहिता ममाभ्यागमनं पुनः ॥ १८ ॥
 यदि राजा मद्विहीनो धारयिष्यति जीवितं ।
 इति सानुनयं वाक्यं श्रुत्वा धर्मार्थसंहितं ॥ १९ ॥

अयोध्याकाण्डं

६३

रामेणोक्तं बभाषेऽथ कौशल्या साश्रुलोचना ।
पुत्र गच्छ शिवं तेऽस्तु कुरु त्वं पितृशासनं ॥ २० ॥
स्वस्तिमन्तमरिष्टं त्वां द्रक्ष्यामि पुनरागतं ।
शुश्रूषानिरता भर्तुर्भविष्यामि यथात्थ मां ।
यच्चान्यदपि कर्तव्यं करिष्ये तत् सुखी व्रज ॥ २१ ॥
तथा तु रामं वनवासनिश्चितं
समीक्ष्य देवी गतसत्त्वचेतना ।
बभूव भूयः सहसैव दुःखिता
सगद्गदा वाष्पकलं प्रलापिनी ॥ २२ ॥

इत्यार्षे रामायणे अयोध्याकाण्डे रामवनगमनाभ्यनुज्ञा
नाम चतुर्विंशः सर्गः ॥

समाश्वस्य ततो भूयः कौशल्या राममब्रवीत् ।
 व्यक्ताक्षरमिदं वाक्यं दीना सास्त्राविलेक्षणा ॥ १ ॥
 अद्दष्टदुःख धर्मात्मन् लोकप्रिय हिते रत ।
 मयि दशरथाज्जातः कथं दुःखमवाप्स्यसि ॥ २ ॥
 यस्य प्रेष्ट्याश्च दास्यश्च स्वादून्यन्नानि भुञ्जते ।
 तस्य पुत्रः प्रियो वन्यं भोक्ष्यते मुनिभोजनं ॥ ३ ॥
 कः अद्दध्यादिदं श्रुत्वा कस्य वा न भयं भवेत् ।
 राज्ञा निर्वीसितः पुत्रः प्रियोऽतिगुणवानिति ॥ ४ ॥
 अयं धन्यति मां पुत्र लोकवादकुताशनः ।
 वियोगार्तिसमुद्भूतस्त्वद्वियोगानिलेरितः ॥ ५ ॥
 चित्तावाप्यमहाधूमस्त्वदुणौघमहेन्धनः ।
 मां प्रधन्यत्ययं नूनं निःश्वासायासपावकः ॥ ६ ॥
 वया विह्वीनामवशां शोकाग्निरनिशं ज्वलन् ।
 शुष्कं कक्षमिवासाद्य चित्रभानुर्हिमात्यये ॥ ७ ॥
 वत्सलवाद्यथा धेनुः स्वपुत्रमनुधावति ।
 तथा त्वामनुयास्यामि वात्सल्यादिति मे मतिः ॥ ८ ॥
 इति मातुर्निर्गदितं वाक्यं सकरुणाक्षरं ।
 श्रुत्वा रामोऽब्रवीद्वाक्यं कौशल्यां शोकविह्वलां ॥ ९ ॥

अयोध्याकाण्डं

६५

कैकेय्या वञ्चितो राजा मयि चारुण्यमाश्रिते ।
 भवत्या च परित्यक्तो न मन्ये वर्तयिष्यति ॥ १० ॥
 भर्तुश्चैव परित्यागः शस्यते न कथञ्चन ।
 स भवत्या न कर्तव्यो मनसापि विगर्हितः ॥ ११ ॥
 यावज्जीवति ते भर्ता लोकेऽस्मिन् प्रभुरीश्वरः ।
 त्वयापि देववत् तावच्छुश्रूष्योऽनन्यभक्त्या ॥ १२ ॥
 नाहं त्वयानुगतव्यो भर्ता हि तव दैवतं ।
 तमिहैव वसुन्तो वमाराधयितुमर्हसि ॥ १३ ॥
 राजा हि ते प्रभवति प्राणानां जीवितस्य च ।
 अनुगन्तुमतो देवि न मामर्हसि सर्वथा ॥ १४ ॥
 इत्येवमुक्ता रामेण कौशल्या धर्मदर्शिनी ।
 तथेत्युवाच दुःखार्ता रामं संप्रस्थितं वनं ॥ १५ ॥
 निश्चितं च तथा रामं विज्ञाय गमनोत्सुकं ।
 प्रास्थानिकं स्वस्त्ययनं कर्तुं समुपचक्रमे ॥ १६ ॥
 सा निगृह्य ततो वाष्पमुपस्पृश्य जलं शुचि ।
 चकार देवी रामस्य ततः स्वस्त्ययनक्रियां ॥ १७ ॥
 सुमनोभिश्च गन्धैश्च मनोजैर्बलिभिस्तथा ।
 देवानभ्यर्च्य विधिवत् प्रणम्य च शुभव्रता ॥ १८ ॥
 गन्धमाल्यद्विःशेषं रामाय प्रतिपाद्य च ।
 मूर्ध्नि चैनमुपाघ्राय परिष्वज्य च पीडितं ॥ १९ ॥

रक्षोघ्नीमोषधीं पाणौ दक्षिणेऽस्य बबन्ध सा ।
 रामस्वस्त्ययनार्थं हि मन्त्रमेतं जज्ञाप च ॥ २० ॥
 स्वस्ति कुर्वतु ते साध्या मरुतश्च महर्षिभिः ।
 स्वस्ति धाता विधाता च स्वस्ति पूषा भगोऽर्यमां ॥ २१ ॥
 वरुणः स्वस्ति राजा च करोतु वसुभिः सह ।
 स्वस्ति मित्रः सह्यादित्यैः स्वस्ति रुद्रा दिशतु ते ॥ २२ ॥
 दिशश्च विदिशश्चैव मासाः संवत्सराः क्षपाः ।
 दिनानि च मुहूर्ताश्च स्वस्ति पुत्र दिशतु ते ॥ २३ ॥
 यन्मङ्गलं महेन्द्रस्य सर्वदेवैः पुरा कृतं ।
 वृत्रं हन्तु प्रयातस्य वत्स तत् तेऽस्तु मङ्गलं ॥ २४ ॥
 यन्मङ्गलं सुपर्णस्य विनताकल्पयत् पुरा ।
 अमृतार्थे प्रयातस्य तत् ते भवतु मङ्गलं ॥ २५ ॥
 वेदाः साङ्गास्तथा विद्या मन्त्राश्चाथर्वणाश्च ये ।
 धृतिः स्मृतिश्च मेधा च पालु त्वां पुत्र सर्वशः ॥ २६ ॥
 सिद्धा देवर्षयः सर्वे तथा ब्रह्मर्षयोऽमलाः ।
 नागाः सुपर्णाः पितरो रक्षतु त्वां समन्ततः ॥ २७ ॥
 स्कन्दश्च सुरसेनानीस्तथैव च महेश्वरः ।
 सप्तर्षयो नारदश्च सोमः शुक्रो वृहस्पतिः ॥ २८ ॥
 नक्षत्राणि ग्रहाश्चान्ये तथा नक्षत्रदेवताः ।
 ज्योतींषि चैव दिव्यानि पालु त्वां पुत्र सर्वशः ॥ २९ ॥

अयोध्याकाण्डं

६७

महावने विचरतो मुनिवेशधरस्य ते ।
उग्रवृषविषा नागाः सौम्यवृषा भवन्तु ते ॥ ३० ॥
रक्षसाश्च पिशाचाश्च यक्षाश्च पिशिताशनाः ।
शिवा भवन्तु ते पुत्र व्याडाश्चरणवासिनः ॥ ३१ ॥
पतङ्गा वृश्चिकाः कीटा दंशाश्च मशकैः सह ।
सरीसृपाश्चोग्रविषाः शिवाय विचरन्तु ते ॥ ३२ ॥
महागजा वराहाश्च खड्गसिंहास्तथैव च ।
ऋक्षाश्च महिषाश्चैव शिवास्ते सन्तु पुत्रक ॥ ३३ ॥
ये चामिषाशिनो रौद्रा नानावृषा मृगद्विजाः ।
मयाभियाचितास्ते ते शिवाः सन्तु वने चराः ॥ ३४ ॥
स्वस्ति तेऽस्त्वान्तरीक्षेभ्यः पार्थिवेभ्यश्च सर्वशः ।
दिव्येभ्यश्चैव सत्त्वेभ्यो जलचारिभ्य एव च ॥ ३५ ॥
सर्वलोकप्रभुर्ब्रह्मा वृषभाङ्गस्तथैव च ।
त्रैलोक्यनाथश्च वने रक्षतु त्वां जनार्दनः ॥ ३६ ॥
आगमास्ते शिवाः सन्तु सिध्यन्तु च मनोरथाः ।
सुखेन यातु कालस्ते स्वस्ति प्राप्नुहि राघव ॥ ३७ ॥
संसिद्धार्थमरोगं त्वामयोध्यां पुनरागतं ।
द्रक्ष्यामि च कदा पुत्र जुष्टं राजश्रिया पुनः ॥ ३८ ॥
इत्युक्त्वा मूर्ध्न्युपाग्राय परिष्वज्याभिनन्द्य च ।
पुनरागमनायेह गच्छ पुत्रेत्युवाच तं ॥ ३९ ॥

रामायणं

शीघ्रं त्वां पुनरायातं पश्येयं सहलक्ष्मणं ।
वनवाससमुत्तीर्णं पूर्णचन्द्रमिवोदितं ॥ ४० ॥

मयार्चिता देवगणाः शिवादयो
महर्षयश्चैव पितामहैः सह ।

इतः प्रयातस्य वनं चिराय ते
हितैषिणः सन्तु मयाभियाचिताः ॥ ४१ ॥

अथैवमश्रुपरिपूर्णलोचना
समाप्य सा स्वस्त्ययनं कृताञ्जलिः ।

प्रदक्षिणं चैव चकार राघवं
पुनः पुनश्चैव निपीड्य सस्वजे ॥ ४२ ॥

इत्यार्षे रामायणे अयोध्याकाण्डे स्वस्त्ययनक्रिया
नाम पञ्चविंशः सर्गः ॥

XXVI.

कौशल्यामभिवाद्यैवमनुमान्य च राघवः ।
 कृतस्वस्त्ययनो मात्रा प्रतस्थे सहलक्ष्मणः ॥ १ ॥
 विराजयन् राजसुतो राजमार्गं जनैर्वृतं ।
 हंरन्निव जनौघस्य हृदयानि जगाम सः ॥ २ ॥
 वैदेह्यपि च तत्काले तत्परानन्यमानसा ।
 आशंसन्त्येव सा भर्तुर्यैवराज्याभिषेचनं ॥ ३ ॥
 देवान् पितृश्च शरणं गत्वा नियतमानसा ।
 अभिज्ञा राजधर्माणां राजपुत्री यतव्रता ॥ ४ ॥
 पुद्गरासक्तनयना भर्तृदर्शनलालसा ।
 तस्थौ स्ववेशममध्ये सा रामागमनकाङ्क्षिणी ॥ ५ ॥
 प्रविवेशाथ सहसा रामो वेशमात्मनस्तदा ।
 भक्तिमद्विर्जनैः कीर्णं स्त्रिया किञ्चिद्वाङ्मुखः ॥ ६ ॥
 ईषद्दीनमुखः क्षामो मनोदुःखसमन्वितः ।
 नातिहृष्टमनाः सीतां ददर्शाथ प्रविश्य सः ॥ ७ ॥
 तत्परां वेशमध्यस्थां विनयावनतां स्थितां ।
 विनयाचारसंपन्नां प्राणेभ्योऽपि प्रियां प्रियां ॥ ८ ॥
 सा तु दृष्ट्वैव भर्तारं प्रत्युद्गम्य प्रणम्य च ।
 रामपार्श्वे स्थिता देवी रामं दीनमुखं तदा ॥ ९ ॥

रामायणं

अभिवीक्ष्य वरारोहा वेपमानेदमब्रवीत् ।
 दृष्टान्तर्गतदुःखार्तं किमेतदिति विह्वला ॥ १० ॥
 किन्तु वार्हस्पतो योगो युक्तः पुष्येण राघव ।
 प्रोच्यते ब्राह्मणैस्तज्ज्ञैर्येन त्वमसि दुर्मनाः ॥ ११ ॥
 कस्माच्छतशलाकेन पूर्णेन्दुप्रतिमेन ते ।
 आवृतं वदनं चारु हस्त्रेण न विराजते ॥ १२ ॥
 चामरव्यजनाभ्यां च चारुपद्मदलेक्षणा ।
 न वीज्यते तेऽद्य मुखं कस्मात् पूर्णेन्दुसप्रभं ॥ १३ ॥
 यौवराज्याभिषिक्तं च सूतमागधवन्दिनः ।
 वाग्मिनो न स्तुवन्ति त्वामद्य राघव शंस मे ॥ १४ ॥
 न ते क्षौद्रं च दधि च ब्राह्मणा वेदपारगाः ।
 मूर्ध्नि मूर्ध्न्यभिषेकार्थं ददते विधिवच्च किं ॥ १५ ॥
 कस्मात् प्रकृतिमुष्यास्ते श्रेणिमुष्याश्च राघव ।
 किङ्करा नाद्य तिष्ठन्ति यौवराज्याभिषेचने ॥ १६ ॥
 अष्टाश्ववरयुक्तस्ते मणिकाञ्चनभूषणाः ।
 नाद्य पुष्परथः क्लृप्तः कस्माद्रिपुनिसूदन ॥ १७ ॥
 त्रिप्रश्रुतो गजवृषः शुभलक्षणलक्षितः ।
 पृष्ठतो नानुयाति त्वां कस्मादद्याभिषेचने ॥ १८ ॥
 शुभलक्षणसंपन्नः श्वेतश्च तुरगोत्तमः ।
 न तेऽद्य याति पुरतः कस्माच्छ्रीविजयावरुः ॥ १९ ॥

अयोध्याकाण्डं

७१

एवं ब्रुवाणां तां रामो ज्ञातशङ्कां स मैथिलीं ।
उवाचेदं वचो धीरं सत्त्वगाम्भीर्यमाश्रितः ॥ २० ॥
राजर्षिकुलसंभूते धर्मज्ञे सत्यवादिनि ।
शृणु मैथिलि धीरा त्वं भूत्वा वाक्यमिदं मम ॥ २१ ॥
राज्ञा सत्यप्रतिज्ञेन प्रित्रा दशरथेन वै ।
कैकेय्यै प्रीतमनसा दत्तौ किल पुरा वरौ ॥ २२ ॥
ममोपकल्पिते चाद्य यौवराज्येऽभिषेचने ।
प्रचोदितेन सहसा धर्मज्ञेनापवर्जितौ ॥ २३ ॥
मया वर्षाणि वस्तव्यं चतुर्दश वने प्रिये ।
भरतेनाप्ययोध्यायां राज्ञा भाव्यमनिन्दिते ॥ २४ ॥
सोऽहं त्वामागतो द्रष्टुं प्रस्थितो विजनं वनं ।
आपृच्छे धैर्यमालम्ब्य मामनुज्ञातुमर्हसि ॥ २५ ॥
श्वश्रूं च श्वशुरं चैव वस त्वं समुपाश्रिता ।
शुश्रूषापरमा भूत्वा यावदागमनं मम ॥ २६ ॥
मद्यपाश्रयजं मानमाश्रित्य वरवर्णिनि ।
भरतस्य समीपेऽहं न ते स्तुत्यः कदाचन ॥ २७ ॥
ऐश्वर्यमदमत्ता हि न सहन्ते परस्त्वं ।
तस्मात् त्वया गुणाः स्तुत्या भरतस्याग्रतो न मे ॥ २८ ॥
अहं हि पितरं सत्यं चिकीर्षुस्तन्नियोगतः ।
वनमग्नैव यास्यामि कुरु त्वं हृदयं स्थिरं ॥ २९ ॥

रामायणं

मयि याते तु कल्याणि वनं मुनिजनप्रियं ।
 व्रतोपवासस्तथा भवितव्यं त्वया प्रिये ॥ ३० ॥
 कल्यमुत्थाय देवानां कृत्वा पूजाभिवादनं ।
 वन्दितव्यो दशरथः पिता मे दैवतं यथा ॥ ३१ ॥
 मातरश्चैव मे सर्वा यथाक्रममशेषतः ।
 त्वयार्चनीयाः सततं समा हि मम मातरः ॥ ३२ ॥
 भ्रातरौ चापि मे सीति प्राणेभ्योऽपि प्रियादुभौ ।
 त्वया भरतशत्रुघ्नौ द्रष्टव्यौ भ्रातृपुत्रवत् ॥ ३३ ॥
 न वक्तव्योऽप्रियं सीति मत्प्रीत्या भरतस्त्वया ।
 स हि राजा गुरुश्चैव देशस्यास्य प्रियश्च मे ॥ ३४ ॥
 आराधिता हि राजानो देववच्चोपसेविताः ।
 अनुग्रहैर्योजयन्ति भक्तान् भ्रन्ति विपर्यये ॥ ३५ ॥
 औरसानपि पुत्रांश्च विहिंसत्यपकारिणः ।
 अनुगृह्णन्ति च प्रीताः परानप्युपकारिणः ॥ ३६ ॥
 त्वं च तेनेह भर्तव्या वनं विप्रोषिते मयि ।
 तस्मात् साम्रैव लिप्सेथाश्चैतत्पिण्डभृतिं ततः ॥ ३७ ॥
 मम माता च कौशल्या वृद्धा मच्छोककर्षिता ।
 मत्प्रियार्थं प्रिये सीति श्रुश्रूष्यानन्यचित्तया ॥ ३८ ॥

अहं गमिष्यामि महावनं प्रिये

त्वयापि वस्तव्यमिहाज्ञया मम ।

अयोध्याकाण्डं

७३

यथा व्यलीकं न करोषि कस्यचित्
तथा त्वया कार्यमितो गते मयि ॥३१॥

इत्यार्षे रामायणे अयोध्याकाण्डे सीतोपमन्त्रणं नाम
षड्विंशः सर्गः ॥

XXVII.

इत्यप्रियमिदं वाक्यं श्रुत्वा सा प्रियभाषिणी ।
 सासूयमिव भर्तारं सीता वचनमब्रवीत् ॥ १ ॥
 आर्यपुत्र पिता माता भ्रातरो बान्धवाः सुताः ।
 प्रेत्य चैवेह चाश्नन्ति स्वं स्वं कर्मफलं पृथक् ॥ २ ॥
 न पितुः कर्मणा पुत्रः पिता वा पुत्रकर्मणा ।
 सुखमाप्नोति दुःखं वा स्वं तु कर्माभिजायते ॥ ३ ॥
 भार्यैका पतिभाग्यानि भुङ्क्ते पतिपरायणा ।
 साहं त्वामनुयास्यामि यत्र यत्र गमिष्यसि ॥ ४ ॥
 शपेऽहं ते प्रसादेन जीवितेन च राघव ।
 यथा नेच्छाम्यहं वस्तुं स्वर्गेऽपि रहिता त्वया ॥ ५ ॥
 त्वं मे नाथो गुरुश्चैव गतिर्देवतमेव च ।
 गमिष्यामि त्वया सार्धमेष मे निश्चयः परः ॥ ६ ॥
 यदि त्वमुद्यतो गन्तुं दुर्गं कण्टकितं वनं ।
 अहं तवाग्रे यास्यामि मृद्वली कुशकण्टकं ॥ ७ ॥
 न पिता नात्मजो नात्मा न माता न सुहृज्जनः ।
 गतिर्भवति सत्स्त्रीणां पतिस्त्वेकः परा गतिः ॥ ८ ॥

अयोध्याकाण्डं

७५

ईर्ष्यादोषं समुत्सृज्य पीतशेषमिवोदकं ।
नय मां वीर विश्रब्धं पापं न मयि विद्यते ॥ १ ॥
कर्म्यप्रासादभवनविमानेभ्योऽपि मे प्रभो ।
तवं पादाश्रयः श्रेयान् स्वर्गादपि सुदुर्लभः ॥ १० ॥
कुरु प्रसादं गच्छेयं त्वयाहं सहिता वनं ।
सिंहकुञ्जरशार्दूलवराकर्णनिषेवितं ॥ ११ ॥
सुखं वनेऽपि वत्स्यामि तव पादव्यापाश्रयात् ।
विहरन्ती त्वया सार्धं यथेन्द्रभवने तथा ॥ १२ ॥
शुश्रूषमाणा वत्स्यामि पादौ ते नियतव्रता ।
रममाणा त्वया सार्धं काननेषु सुगन्धिषु ॥ १३ ॥
शतक्रतुसमः शौर्ये विज्ञोस्तुल्यपराक्रमः ।
त्वं हि लोकत्रयस्यास्य समर्थः प्रतिपालने ॥ १४ ॥
न ममाभिभवे शक्तो महेन्द्रोऽपि त्वदाश्रयात् ।
अतो नार्हसि मां भक्तां निवर्तयितुमातुरां ॥ १५ ॥
त्वया सह भविष्यामि फलमूलकृताशना ।
दुर्भरा न भविष्यामि वने तेऽहं कथञ्चन ॥ १६ ॥
इच्छामि सरितः शैलान् सरांसि च वनानि च ।
द्रष्टुं वल्कलसंवीता त्वया नाथेन रक्षिता ॥ १७ ॥
हंसकाराण्डवाकीर्णाः पद्मिनीर्विमलोदकाः ।
अवगाह्याभिरस्येऽहं त्वयैव सह राघव ॥ १८ ॥

रामायणं

वनोद्देशेषु रम्येषु नानाकुसुमगन्धिषु ।
 वस्तुमिच्छामि मुदिता त्वयाहं सह कानने ॥ ११ ॥
 सहस्राण्यपि वर्षाणां बहूनि सहिता त्वया ।
 समतीतानि मन्येऽहं यथैकं दिवसं तथा ॥ २० ॥
 स्वर्गेऽपि वासं रहिता त्वया वीर न कामये ।
 नरकं वापि मे स्वर्गो विशिष्टः स्यात् त्वया सह ॥ २१ ॥
 पित्रा चाप्यनुशिष्टास्मि मात्रा बन्धुजनेन घ ।
 विना भर्त्रा न वस्तव्यं त्वयेति रघुनन्दन ॥ २२ ॥
 अतः प्रणम्य याचे त्वां गमने कृतनिश्चया ।
 न मामर्हसि संदेष्टुमिति कर्तव्यतां प्रति ॥ २३ ॥
 वनं गमिष्यामि सह त्वया साहं
 न मां नृवीर प्रतिषेदुमर्हसि ।
 वने निवत्स्यामि यथा पितुर्गृहे
 तथैव पद्भ्यामभिरक्षिता तव ॥ २४ ॥
 अनन्यभावामनुरक्तचेतसं
 त्वया विमुक्तां मरणाय निश्चितां ।
 नयस्व मां साधु कुरु प्रियं च मे
 मया न भारो गुरुतामुपैष्यति ॥ २५ ॥
 इति ब्रुवाणामपि धर्मवादिनीं
 नेतुं न रामो दयितां व्यवस्यति ।

अयोध्याकाण्डं

७७

निवर्तयिष्यन् हि स तां तदा प्रियाम्
उवाच दोषान् वनवासिनामथ ॥ २६ ॥

इत्यार्षे रामायणे अयोध्याकाण्डे सीतावाक्यं नाम
सप्तविंशः सर्गः ॥

रामायणं

XXVIII.

तां तथा ब्रुवतीं रामः प्रियां भार्यामनुव्रतां ।
 उवाचेदं बहून् दोषान् वनवास उदाहरन् ॥ १ ॥
 सीति महाकुलीनासि धर्मज्ञासि यशस्विनी ।
 सत्यं मे वचनं कार्यं श्रोतुमर्हस्यनिन्दिते ॥ २ ॥
 मनो हि त्वयि निक्षिप्य शरीरेणैव केवलं ।
 गमिष्याम्यवशः सीति काननं पितुराज्ञया ॥ ३ ॥
 तस्माद्यथा वदामि त्वां तथा त्वं कर्तुमर्हसि ।
 वनवासे हि बहव इमे दोषा महात्ययाः ॥ ४ ॥
 तान् श्रुत्वा त्यज्यतां भीरु वनवासकृता मतिः ।
 बद्धदोषं हि कात्तारं वनमित्यभिधीयते ॥ ५ ॥
 तवानुकम्पयैवाहं वनदोषान् सुदारुणान् ।
 ज्ञानानस्त्वामहं नेतुं वनं नैव समुत्सहे ॥ ६ ॥
 वने वसन्ति शार्दूला आसन्नजनघातिनः ।
 भेतव्यं च सदा तेभ्यस्तेन दुःखं प्रिये वनं ॥ ७ ॥
 प्रभिन्नकर्टा नागा बहवः सन्ति कानने ।
 आसाद्य ये विनिघ्नन्ति तेन दुःखं वनं प्रिये ॥ ८ ॥
 अत्युल्लमतिशीतं च तृड्बुभुक्षे तथैव च ।
 भयानि च बहून्यत्र तेन दुःखं प्रिये वनं ॥ ९ ॥

अयोध्याकाण्डं

७१

सर्पाः सरीसृपाश्चान्ये वृश्चिकाश्च महाविषाः ।
चरन्ति गह्वनेऽरण्ये तेन दुःखं प्रिये वनं ॥ १० ॥
गिरिकन्दरजातानां महारण्यनिवासिनां ।
उद्वेजनीयाः सिंहानां श्रूयन्ते निनदा वने ॥ ११ ॥
प्रत्यासन्नाश्च सहसा दृश्यन्ते बहवो वने ।
सिंहर्क्षमृगशार्दूलवराहोरगवारणाः ॥ १२ ॥
प्राणाभिधातिनो घोरास्तथान्या मृगजातयः ।
सन्ति दुर्गे वने तस्मान्न गन्तव्यं त्वया प्रिये ॥ १३ ॥
नदीकुटिलगा नागा महीविवरशायिनः ।
दृश्यन्ते वनमार्गेषु दृष्टिश्चासमहाविषाः ॥ १४ ॥
अगाधाः पङ्कवत्यश्च महानक्रसमाकुलाः ।
सरितस्तरणीयाश्च दूरपारा दुरासदाः ॥ १५ ॥
कुशकाण्डकवन्तश्च लतागुल्मतृणावृताः ।
दुर्गमाः सन्ति पन्थानः सीति दुःखमतो वनं ॥ १६ ॥
निर्मनुष्याण्यरण्यानि तथा दुःसत्त्ववन्ति च ।
कक्षवृक्षक्षुपलतागहनानि शुचिस्मिते ॥ १७ ॥
सन्त्यष्टव्यश्च वैदेहि दुर्गमा बहुयोजनाः ।
पुष्पोदकफलैर्हीना घोरासत्त्वसमाकुलाः ॥ १८ ॥
गिरिकन्दरदुर्गानि पल्लवलोदकवन्ति च ।
तथानूपानि वैदेहि सन्त्यगम्यानि कानने ॥ १९ ॥

रामायणं

सुप्यते पर्णशय्यासु तृणशय्यासु चाबले ।
 स्वयंकृतासु दुःखासु भूतले निर्जने वने ॥ २० ॥
 आहारश्चैव कर्तव्यो बदरामलकेज्जुदैः ।
 तथा श्यामाकनीवारकषायकटुतिक्तैः ॥ २१ ॥
 वनेध्नलभ्यमाने च वन्ये मूलफले पुनः ।
 बहून्यहानि वस्तव्यं निराहारैर्वनाश्रयैः ॥ २२ ॥
 वल्कलाजिनवस्त्राणि वसितव्यानि कानने ।
 वनेषु भवितव्यं च दीर्घश्मश्रुजटाधरैः ॥ २३ ॥
 दीर्घरोमधरैश्चैव मलपङ्कसमाचितैः ।
 वातातपविशुष्काङ्गैः प्रिये दुःखमतो वनं ॥ २४ ॥
 स्थानं वीरासनं सेव्यमुपवासश्च मैथिलि ।
 कर्तव्या दुश्चराश्चैव नियमा वनवासिभिः ॥ २५ ॥
 ग्रीष्मे पञ्चतपोभिश्च वर्षास्वध्रावकाशिकैः ।
 जलवासैश्च शिशिरे भाव्यं वनचरैः प्रिये ॥ २६ ॥
 लग्निमात्रशेषेण तपसा कर्षितेन च ।
 मया ते तत्र का प्रीतिः का रतिर्वा भविष्यति ॥ २७ ॥
 मां वा समनुगच्छन्त्या नियमव्रतशीलया ।
 वयापि हि वने तत्र का रतिर्मे भविष्यति ॥ २८ ॥
 वातातपविवर्णाङ्गीं तपोनियमकर्षितां ।
 दुःखितां त्वां वने दृष्ट्वा भविष्याम्यतिदुःखितः ॥ २९ ॥

अयोध्याकाण्डं

८१

न त्वामिच्छामि वैदेहि मत्कृते शोककर्षितां ।
द्रष्टुं प्रतिभयेऽरण्ये भृशं हि दयितासि मे ॥ ३० ॥
तदलं ते वने गत्वा वनचर्या न ते क्षमा ।
विमृशन् बहुदोषं हि पश्यामि दयिते वनं ॥ ३१ ॥
तत्र स्थस्यापि मे नित्यं हृदये त्वं निवत्स्यसि ।
इहस्थापि न दूरे त्वं प्रिया हि भवती मम ॥ ३२ ॥
एवं वनं नेतुमनिश्चितोऽसाव्
उक्त्वा प्रियां तां विरराम रामः ।
अथोत्तरं सा रुदती सुदीना
सीता पुनर्वाक्यमिदं जगाद ॥ ३३ ॥

इत्यार्षे रामायणे अयोध्याकाण्डे सीतावनदोषदर्शनं नाम
अष्टाविंशः सर्गः ॥

अथ तद्वचनं श्रुत्वा सीता रामस्य दुःखिता ।
 प्रसक्ताश्रुमुखी वाक्यमिदं भर्तारमब्रवीत् ॥ १ ॥
 वनवासे त्वया दोषा य एते परिकीर्तिताः ।
 तानार्यपुत्र मन्येऽहं तद्भक्त्या सर्वशो गुणान् ॥ २ ॥
 तद्बाहुगुतां न च मामपि देवः शतक्रतुः ।
 शक्तोऽभिभवितुं लोके कुतोऽन्ये वनचारिणः ॥ ३ ॥
 सिंहव्याघ्रवराहादीनुक्तवानसि यान् वने ।
 ड्रासदान् न मे तेभ्यो भयं किञ्चन विद्यते ॥ ४ ॥
 तद्बाहुबलगुप्तायाः कुतो मे विद्यते भयं ।
 विपत्तिरपिवा तत्र श्रेयो मे नेह जीवितं ॥ ५ ॥
 त्वया वा सह गन्तव्यं तदनुज्ञातया वनं ।
 तत्परित्यक्तया वापि त्यक्तव्यं जीवितं मया ॥ ६ ॥
 नारी भर्तृपरित्यक्ता जीवल्यपि सुदुःखिता ।
 मृता भवत्यार्यपुत्र तस्माच्छ्रेयोऽद्य मे मृतं ॥ ७ ॥
 अपि चैवाहमादिष्टा लक्षणज्ञैर्दिज्ञातिभिः ।
 वने ते विज्ञे सीते वस्तव्यमिति राघव ॥ ८ ॥
 तेषां लक्षणानां श्रुत्वा वचस्तत् सत्यवादिनां ।
 वनवासस्पृहा नित्यं हृदि मे परिवर्तते ॥ ९ ॥

अयोध्याकाण्डं

८३

स चेदवश्यं प्राप्तव्यः सिद्धादेशस्तथा मया ।
सह त्वया भवतु मे न हीक्षामि तमन्यथा ॥ १० ॥
प्राप्तादेशा भविष्यामि गत्वाहं सहिता त्वया ।
कालश्चायं समुत्पन्नः सत्यास्ते सन्तु वै द्विजाः ॥ ११ ॥
वनवासे च जानामि दुःखानि विविधान्यहं ।
प्राप्यन्ते यानि मुनिभिर्वनवासे कृतात्मभिः ॥ १२ ॥
कन्यैव मया सर्वे वनदोषाः श्रुताः पुरा ।
भिन्नुक्त्वाः साधुवृत्तायाः कथयन्त्याः पितुर्गृहे ॥ १३ ॥
प्रसादये त्वां शिरसा नय मामपि राघव ।
वनवासो हि सुभृशं काङ्क्षितो मे त्वया सह ॥ १४ ॥
कृतक्षणास्मि भद्रं ते गमनं प्रति राघव ।
पुण्या हि वनचर्येयं त्वया मे सह काङ्क्षिता ॥ १५ ॥
पूतानया भविष्यामि पुण्यया वनचर्यया ।
विरहन्ती त्वया सार्धं हृदयोत्सवभूतया ॥ १६ ॥
स्पृहणीया भविष्यामि लोकेऽमुष्मिन्निहैव च ।
भर्तारमनुगच्छन्ती भर्ता स्त्रीणां हि दैवतं ॥ १७ ॥
त्वया हि सह संयोगः प्रेतभावेऽपि मे भवेत् ।
इत्यतोऽनुगमिष्यामि त्वामहं कृतनिश्चया ॥ १८ ॥
मया कथयतां पूर्वं श्रुतं प्रत्यक्षदर्शिनां ।
ब्राह्मणानां निसर्गेण धर्म्मनिर्णयवादिनां ॥ १९ ॥

भर्तारं किल या नारी ह्यिवानुगता सदा ।
 अनुगच्छति गच्छन्तं तिष्ठन्तं चानुतिष्ठति ॥ २० ॥
 तद्भावभावनिरता तत्संयोगपरायणा ।
 तमेवं भूयो भर्तारं सा प्रेत्याप्यनुगच्छति ॥ २१ ॥
 अनुरक्तां प्रियां भार्यां सुव्रतां पतिदेवतां ।
 न त्वं रोचयसे नेतुं मामितः केन हेतुना ॥ २२ ॥
 तुल्यशीलव्रताचारां ह्यायामनुगतामिव ।
 नेतुमर्हसि मां वीर वनं मुनिजनप्रियं ॥ २३ ॥
 यदि मां निश्चितां गन्तुं न नेतुं त्वमिहेच्छसि ।
 सत्येनालभ्य पादौ ते न भविष्याम्यसंशयं ॥ २४ ॥
 इत्युक्त्वा प्ररुरोदार्ता मैथिली शोककर्षिता ।
 शोकोत्तैर्भिवर्षन्ती दुःखजैश्चुविन्दुभिः ॥ २५ ॥
 पीनोन्नतावपतितौ स्तपयन्ती पयोधरौ ।
 दुःखामर्षपरीताङ्गी सुस्वरं कलभाषिणी ॥ २६ ॥
 एवमार्तामपि तु तां विलपन्ती सुदुःखितां ।
 रामः प्रियामनुगतां नेतुं नैवाध्यवस्यति ॥ २७ ॥
 दध्यौ चाधोमुखः किञ्चिद्दुदलीमभिवीक्ष्य तां ।
 वनवासकृतान् दोषान् बद्धधाभिविचारयन् ॥ २८ ॥
 विमनसमभिवीक्ष्य चिन्तयन्तं
 जनकसुता पतिमप्रतिमद्वयं ।

अयोध्याकाण्डं

८५

भृशतरमतिरोषताम्रनेत्रा

वचनमुवाच पुनर्निगृह्य वाष्पं ॥ २१ ॥

इत्यार्षे रामायणे अयोध्याकाण्डे रामानुजयो नाम

एकोनत्रिंशः सर्गः ॥

रामस्य तां मतिं बुद्ध्वा मैथिली कृतनिश्चया ।
 रोषात् प्रस्फुरमाणौष्ठी पुनर्वचनमब्रवीत् ॥ १ ॥
 उन्मत्तेवाभिपश्यन्ती भर्तारं विपुलेक्षणा ।
 रोषवेगात् क्षिपन्तीव प्रणयादभिमानिनी ॥ २ ॥
 कृतार्थं मन्यते मूढः स आत्मानं पिता मम ।
 रामं जामातरं लब्ध्वा क्लीवं पुरुषमानिनं ॥ ३ ॥
 अनृतं वत लोकोऽयमज्ञानादनुपश्यति ।
 तेजस्वी राम एवैकः सूर्यवद्भुतिमानिति ॥ ४ ॥
 किं वा पश्यन् विषण्णस्त्वं कुतो वा भयमस्ति ते ।
 त्यक्तुमिच्छसि मां येन प्रियां नान्यपरायणां ॥ ५ ॥
 द्युमत्सेनसुतं वीरं सत्यवत्तमनुव्रतां ।
 सावित्रीमिव मां विद्धि भर्तुर्गतिपरायणां ॥ ६ ॥
 अन्यां गतिमहं गन्तुं मनसापि न कामये ।
 त्वया नाथ परित्यक्ता नेच्छामि भरतादृतिं ॥ ७ ॥
 कौमारीं दयितां भार्यां स्वयमाकृत्य मां कथं ।
 शैलूष इव घोषां त्वमन्यस्मै दातुमर्हसि ॥ ८ ॥
 न तेऽहमपराध्यामि कर्मणा मनसापि वा ।
 वाचा वा तत् कथं मां त्वं त्यक्तुमिच्छस्यकारणं ॥ ९ ॥

अयोध्याकाण्डं

८७

यदिवाप्यपराधस्ते मया कश्चित् पुरा कृतः ।
अज्ञानाद्यदिवा ज्ञानात् क्षमये त्वां प्रसीद मे ॥ १० ॥
आर्यपुत्र परित्यज्य न मां त्वं गतुमर्हसि ।
वासः स मे स्वङ्गभूतस्त्वया सह भविष्यति ॥ ११ ॥
पृष्ठतस्तव गच्छत्या विहारशयनेष्विव ।
न भविष्यति मे राम मार्गे चाधपरिश्रमः ॥ १२ ॥
कुशकाशशरेषीकास्तथैव वनकाण्डकाः ।
मार्गे मम भविष्यन्ति स्पर्शे कौशेयसंनिभाः ॥ १३ ॥
शय्याश्च वनवासे मे नवपर्णतृणास्तृताः ।
राङ्गवाजिनसंस्पर्शा भविष्यन्ति सह त्वया ॥ १४ ॥
महावातसमुद्भूतं यन्मामवकरिष्यति ।
रजो रमण तन्मे ऽङ्गे परार्थमिव चन्दनं ॥ १५ ॥
शाद्वलेषु यदासिष्ये विविक्तेषु च राघव ।
कुशास्तरणतल्पेषु किं मे सुखतरं ततः ॥ १६ ॥
यन्मे मूलफलं वन्यं वने दास्यसि राघव ।
स्वादु वा यदिवास्वादु भविष्यत्यमृतोपमं ॥ १७ ॥
न बन्धूनां स्मरिष्यामि न मातुर्न पितुर्वने ।
वसन्ती भवता सार्धं स्वादुमूलफलाशिनी ॥ १८ ॥
न मत्कृते व्यलीकं ते तत्र किञ्चिद्विष्यति ।
भविष्यामि न चैवाहं तत्र भारस्त्वानघ ॥ १९ ॥

रामायणं

यस्त्वया सह स स्वर्गी नरको यस्त्वया विना ।
 कुरु मे दयितं कामं गच्छेयं सहिता त्वया ॥ २० ॥
 त्वया त्यक्ता न शक्तास्मि जीवितुं रघुनन्दन ।
 त्वद्वियोगभयोद्विग्नां त्रायस्व शरणागतां ॥ २१ ॥
 अयं नेच्छसि चेन्नेतुं मामेवं त्वदनुव्रतां ।
 विषमयैव पास्यामि पश्यतस्ते नृपात्मज ॥ २२ ॥
 इदं हि दुःखं संसोढुं मुहूर्तमपि नोत्सहे ।
 किं पुनर्दशवर्षाणि त्रीणि चैकं च राघव ॥ २३ ॥
 इति शोकाग्निसंतप्ता विलप्य जनकात्मजा ।
 पादयोर्निपपाताती भर्तुर्गमनलालसा ॥ २४ ॥
 उक्त्वा वाक्यं सकरुणं त्रायस्व नय मामिति ।
 रुरोद पतिता तत्र सुस्वरं मृडुभाषिणी ॥ २५ ॥
 स तस्याः करुणैर्वाक्यैर्हृदि क्षत इवातुरः ।
 मुमोच वाप्यं शोकोल्लं धैर्यसंरुद्धमानसः ॥ २६ ॥
 तस्य शोकाश्रुपूर्णाभ्यां प्रियाकारुण्यजं तदा ।
 शुश्राव वारि नेत्राभ्यां पुष्कराभ्यामिवोदकं ॥ २७ ॥
 स तामुत्थाप्य शनैः पादयोः पतितां प्रियां ।
 उवाच वचनं रामो मधुरं परिशान्वयन् ॥ २८ ॥
 न कामये स्वर्गमपि त्वद्वेष्टं वरानने ।
 न च मेऽस्ति भयं किञ्चिदपि साक्षात् स्वयंभुवः ॥ २९ ॥

अयोध्याकाण्डं

८१

धमं तु नागनासोरु सद्विराचरितं जनैः ।
नातिवर्तितुमिच्छामि वेलामिव महोदधिः ॥ ३० ॥
तथा गुरुनियोगं च परं धर्मं विदुर्बुधाः ।
तं चातिक्रामितुं नालमहं शक्तः कथञ्चन ॥ ३१ ॥
स यथैवानुशिष्टोऽस्मि पित्राद्भूय महात्मना ।
तथा वर्तितुमिच्छामि स हि धर्मः सनातनः ॥ ३२ ॥
तथा च तत्र जिज्ञासुर्निश्चयं शुभलक्षणे ।
उक्तवान् न नयिष्येऽहमिति शक्तोऽपि रक्षितुं ॥ ३३ ॥
यदर्थं चैव ते सीते नेच्छामि शुभदर्शने ।
वनवासमवैर्दुःखैर्योक्तुं त्वां सुखभागिनीं ॥ ३४ ॥
या निसृष्टानपेक्षा च वनाय मदपेक्षया ।
न हि क्वातुं मया शक्या कीर्तिरात्मवता यथा ॥ ३५ ॥
एहि गच्छ मया सार्धं यथा ते रुचितं प्रिये ।
इच्छामि हि प्रियं कर्तुं नित्यं तेऽहमनिन्दिते ॥ ३६ ॥
ब्राह्मणेभ्यस्तु साधुभ्यो वासांस्याभरणानि च ।
संश्रितेभ्यस्तथान्येभ्यो देहि दानानि ज्ञानकि ॥ ३७ ॥
गुह्यंश्चामह्य सुभगे ततो व्रज मया सह ।
इति भर्त्राभ्यनुज्ञाता मत्वा गमनमात्मनः ॥ ३८ ॥

ततः प्रकृष्टा परिपूर्णमानसा

यशस्विनी भर्तुरवेक्ष्य शासनं ।

रामायणं

प्रचक्रमे दातुमथो मनीषिणां

धनानि वासांसि च भूषणानि सा ॥ ३१ ॥

इत्यार्षे रामायणे अयोध्याकाण्डे सीताभिप्रायजिज्ञासा

नाम त्रिंशः सर्गः ॥

अयोध्याकाण्डं

११

XXXI.

इत्युक्त्वा राघवः सीतां समाहूयाथ लक्ष्मणं
उवाचेदं वचः श्रीमानवेक्ष्य प्रश्रयानतं ॥ १ ॥
प्रियः प्राणसमो भ्राता सहायश्च सखा च मे ।
तस्मात् प्रणयतोऽहं त्वां यद्वीमि कुरुष्व तत् ॥ २ ॥
वनं त्वया न गन्तव्यं मया सह कथञ्चन ।
इद्वैव हि महान् भारो वोढव्यो भवतानघ ॥ ३ ॥
इति रामवचः श्रुत्वा लक्ष्मणो दीनमानसः ।
वाष्पपर्याकुलमुखः सोढुं शोकमशक्नुवन् ॥ ४ ॥
प्राणम्य चरणौ भ्रातुः परिघ्न्य च पीडितं ।
सीतायाश्च महाप्राज्ञस्ततो राघवमब्रवीत् ॥ ५ ॥
अनुज्ञातोऽस्मि भवता पूर्वमेव वनं प्रति ।
सह गन्तुमितः कस्मान्निवर्तयसि मां पुनः ॥ ६ ॥
न निवर्तयितव्योऽहं जीवन्तं मां यदीच्छसि ।
शरणं त्वां प्रपन्नोऽस्मि प्रसीदार्य नयस्व मां ॥ ७ ॥
तमब्रवीत् ततो रामः स्थितं लक्ष्मणमग्रतः ।
प्रह्वं नतेन शिरसा वेपमानं कृताञ्जलिं ॥ ८ ॥
गते त्वयि मया सार्धमितो लक्ष्मण काननं ।
को भरिष्यति कौशल्यां सुमित्रां च यशस्विनीं ॥ ९ ॥

अभिवर्षति कामैर्यो मातरौ नौ नराधिपः ।
 स कामवशगो व्यक्तं न द्रक्ष्यति यथा पुरा ॥ १० ॥
 स कामवशमापन्नो महाराजः पितावयोः ।
 भरते राज्यमासाज्य कैकेय्या वशमागतः ॥ ११ ॥
 राज्यैश्चर्यमदान्धा हि कदाचिदपि कैकयी ।
 असाधु प्रतिपद्येत सपत्नीनामचेतना ॥ १२ ॥
 ते मातराविह स्थेन समाश्वास्ये विशेषतः ।
 परिपाल्ये च सौमित्रे यावदागमनं मम ॥ १३ ॥
 यथैवाहं तथैव त्वं तयोरिह भविष्यसि ।
 बन्धुराप्यायनं चैव दुःखेभ्यश्चैव रक्षिता ॥ १४ ॥
 इति रामवचः श्रुत्वा लक्ष्मणः श्रीमतां वरः ।
 कृताञ्जलिरिदं भूयो रामं वचनमब्रवीत् ॥ १५ ॥
 मद्विधानां सहस्राणि कौशल्या बिभृयाद्विभो ।
 यस्याः सहस्रं ग्रामाणां निसृष्टमुपजीवनं ॥ १६ ॥
 त्वदपेक्षश्च भरतः पूजयिष्यत्यसंशयं ।
 कौशल्यां च सुमित्रां च परमं यत्नमास्थितः ॥ १७ ॥
 नय मामनपेक्षस्त्वं वनवासकृतोद्यमं ।
 शिष्यः प्रेष्ठः सहायश्च भविष्यामि वने तव ॥ १८ ॥
 खनित्रपिठके विश्रन् खड्गवाणधनुर्धरः ।
 अग्रतस्ते गमिष्यामि पन्थानं परिशोधयन् ॥ १९ ॥

अयोध्याकाण्डं

१३

वन्यानि चारुिष्यामि पुष्पमूलफलानि च ।
शय्योपकरणार्थं च द्रुमपर्णतृणानि ते ॥ २० ॥
त्वमार्थं सह वैदेक्ष्या वनवासेऽपि रंस्यसे ।
रक्षतस्त्वां गमिष्यन्ति रात्रयो मम जाग्रतः ॥ २१ ॥
आर्यं शिष्योऽस्मि दासोऽस्मि भक्तोऽस्म्यनुगतस्तथा ।
तंवाहं सर्वथा साधो प्रसीद नय मामपि ॥ २२ ॥
वाक्येनानेन तु प्रीतो रामो लक्ष्मणमब्रवीत् ।
आगच्छ व्रज सौमित्रे आपृच्छस्व सुहृज्जनं ॥ २३ ॥
ये च राज्ञे ददौ दिव्ये महात्मा वरुणः स्वयं ।
धनुषी ते गृहाण त्वमक्षयानिषुधींश्च तान् ॥ २४ ॥
अभेद्ये च तनुत्राणे गृहाण लघुनी शुभे ।
खड्गौ च विमलाकाशवर्चसौ विमलत्सव ॥ २५ ॥
यस्माचार्यगृहे दिव्यं धनुस्तिष्ठति मेऽर्चितं ।
तदानयस्व गत्वा त्वं त्वरावानिह लक्ष्मण ॥ २६ ॥
इत्युक्तो लक्ष्मणः शीघ्रं समापृच्छ सुहृज्जनं ।
आचार्यकुलभागम्य ते जग्राहायुधोत्तमे ॥ २७ ॥
ते समादाय धनुषी सखद्वेषुनिबन्धने ।
दर्शयामास रामाय निबबन्ध च यत्नवान् ॥ २८ ॥
तमुवाचागतं रामो लक्ष्मणं प्रियदर्शनं ।
काले त्वमागतः शीघ्रं काङ्क्षिते मम लक्ष्मण ॥ २९ ॥

रामायणां

दातुमिच्छामि विप्रेभ्यो धनरत्नार्थसंचयं ।

बहुभृत्यानल्पधनांस्तस्मादानय तान् द्विजान् ॥ ३० ॥

ये चास्मत्सुकृदो भक्ता निवसन्तीह लक्ष्मणा ।

तेषां चापि प्रदास्यामि सर्वेषामुपजीवनं ॥ ३१ ॥

वशिष्ठपुत्रं तु सुयज्ञमार्यं

तमानयाशु प्रवरं द्विजानां ।

प्रियं सखायं मम वीर्यवत्तं

तं तर्पयिष्ये प्रथमं प्रदनैः ॥ ३२ ॥

इत्यार्षे रामायणे अयोध्याकाण्डे लक्ष्मणाभ्यनुज्ञा

नाम एकत्रिंशः सर्गः ॥

अयोध्याकाण्डं

१५

XXXII.

भ्रातुः शासनमाज्ञाय लक्ष्मणस्त्वरितः स्वयं ।
सुयज्ञगृहमागत्य प्रविश्य च विनीतवत् ॥ १ ॥
अग्न्यागारस्थमभ्येत्य सुयज्ञं लक्ष्मणोऽब्रवीत् ।
हे सुयज्ञ द्विजश्रेष्ठ सखा ते द्रष्टुमिच्छति ॥ २ ॥
श्रुत्वैतल्लक्ष्मणवचः सुयज्ञोऽथ वरान्वितः ।
प्रविवेशाभ्युपागम्य रामवेश्म सलक्ष्मणः ॥ ३ ॥
तमागतं वेदविदं सीतया सह राघवः ।
अभ्युत्थायार्चयामास प्रदनैरभिकाङ्क्षितैः ॥ ४ ॥
कुण्डलाङ्गदकेयूरमुक्ताहारविभूषणैः ।
मृदाक्षैश्चैव वासोभिर्धनधान्यैश्च पुष्कलैः ॥ ५ ॥
तमुवाच ततो रामः सीतयाभिप्रदेशितः ।
सखायं दर्शितं काले सुयज्ञं वेदपारगं ॥ ६ ॥
हारं च हेमसूत्रं च शुभान्याभरणानि च ।
वासांसि चैव दिव्यानि ब्राह्मण्यै ते प्रयच्छति ॥ ७ ॥
राङ्गवास्तराणं चैव पर्यङ्कं सर्वकाञ्चनं ।
सपादपीठं भार्यायै सखे सीता ददाति ते ॥ ८ ॥
नागं शत्रुञ्जयं नाम मर्कटं यं मातुलो ददौ ।
तं ते ददाम्यलंकृत्य सहस्रेण गवां सह ॥ ९ ॥

प्रतिगृह्य च तत् सर्वं सुयज्ञो मन्त्रवद्धनं ।
 रामाय सह वैदेह्या स प्रायुङ्क्षाशिषः शुभाः ॥ १० ॥
 सुयज्ञं संविभज्यैवमन्यांश्चैवार्हतो द्विजान् ।
 अन्येभ्योऽपि ददौ रामः सुहृद्भ्यः कामतो धनं ॥ ११ ॥
 भृत्यप्रेष्यजनेभ्यश्च विभवस्यानुव्रततः ।
 शिल्पिभ्यश्चोपकारिभ्यो ददौ रामो मह्यशः ॥ १२ ॥
 ततो भ्रातरमाभाष्य लक्ष्मणं राघवोऽब्रवीत् ।
 ददस्व त्वमपि क्षिप्रं द्विजाग्नेभ्योऽर्हतो धनं ॥ १३ ॥
 सुहृद्भ्यश्चात्मनः कामानीप्सितानपवर्जय ।
 गोभिर्धनैश्च धान्यैश्च भोजनाच्छादनेन च ॥ १४ ॥
 इष्टांस्तर्पय सौमित्रे ब्राह्मणान् वेदपारगान् ।
 सुहृदश्चार्हतः सर्वान् कामैः संविभजेप्सितैः ॥ १५ ॥
 अगस्त्यं कौशिकं चैव गार्ग्यं शाण्डिल्यमेव च ।
 समाहूयाभिवर्ष त्वं धनरत्नौघवृष्टिभिः ॥ १६ ॥
 सुहृन्मां परया भक्त्या य उपास्ते तु देवतः ।
 आचार्यस्तैत्तिरीयाणां तमानय यतव्रतं ॥ १७ ॥
 तस्मै दानानि दास्यामि रत्नानि विविधानि च ।
 रुचिराणि च वासांसि यावन्मत्तोऽभिकाङ्क्षति ॥ १८ ॥
 सूतं चित्ररथं नाम सखायं मे समानय ।
 तस्मै दास्यामि विभवान् महार्हानपि काङ्क्षितान् ॥ १९ ॥

अयोध्याकाण्डं

१७

ये च मे वन्दिनः सन्ति ये चापि परिचारकाः ।
सर्वास्तर्पय कामैस्तान् समाहूयाशु लक्ष्मण ॥ २० ॥
चेत्प्रक्षालका ये नो ये च नः श्मश्रुवर्धकाः ।
सेवका द्वासकाश्चैव स्नापकाश्चानुलेपकाः ॥ २१ ॥
संवाहकाः सलिलदाः पुरतो धावकाश्च ये ।
तेषां निष्कसहस्रं त्वं वृत्त्यर्थमुपकल्पय ॥ २२ ॥
भोजनार्थं दश शतं शालीनां पृथगुत्सृज ।
व्यञ्जनार्थं च सौमित्रे गोसहस्रमुपाकुरु ॥ २३ ॥
मल्लानां योधकानां च तथोद्धर्तनशीलिनां ।
क्रीडकानां च निष्काणां सहस्रमपवर्जय ॥ २४ ॥
कौशल्यां प्रेष्यवर्गश्च यः शुश्रूषति लक्ष्मण ।
सुमित्रां चैव तस्मै त्वं सहस्रे द्वे समुत्सृज ॥ २५ ॥
भिन्नाभुजो द्विजा ये च कौशल्यां मम मातरं ।
पर्युपासत एतेभ्यो द्वे सहस्रे समुत्सृज ॥ २६ ॥
तथैव च सुमित्रां ये भिन्नवः समुपासते ।
तेभ्योऽपि च द्विजातिभ्यः सहस्रमपवर्जय ॥ २७ ॥
न सीदति यथा कश्चिन्मयि विप्रोषिते वनं ।
अनुजीविजनः सौम्य तथा त्वं कर्तुमर्हसि ॥ २८ ॥
न मेऽस्त्यदेयं साधुभ्यो मल्लविद्भ्यो हि लक्ष्मण ।
यो मेऽस्ति विभवः कश्चित् तं विश्राणय सर्वशः ॥ २९ ॥

इत्युक्तो लक्ष्मणो भ्रात्रा धनं रामस्य सर्वशः ।

यथोद्दिष्टं ददौ तेभ्यः सर्वेभ्य उपजीवनं ॥ ३० ॥

संविभज्य ततो रामः सर्वानाहूय सोऽब्रवीत् ।

कार्या भवद्विर्नोत्काण्ठा रक्ष्यं चेदं गृहं मम ॥ ३१ ॥

लक्ष्मणस्य च यत्नेन यावदागमनं मम ।

अनुजीविजनं राम इत्युक्त्वा शोककर्षितं ॥ ३२ ॥

धनाध्यक्षानुवाचेदं समाहूय पुनर्वचः

यदस्ति वित्तशेषं मे तद्विहानवशेषतः ॥ ३३ ॥

आनयध्वं प्रदास्यामि तदप्यहमतन्द्रितः ।

इत्युक्त्वाः समुपाजङ्गुर्धनशेषमशेषतः ॥ ३४ ॥

रामाज्ञया धनाध्यक्षाः समुपादाय सर्वशः ।

तद्धनं कृपणानाथविकलेभ्यश्च राघवः ॥ ३५ ॥

दरिद्रेभ्यश्च साधुभ्यो ददौ सर्वमशेषतः ।

अथ वृद्धो दरिद्रश्च बहुभृत्यजनो द्विजः ॥ ३६ ॥

उपायाद्विहितं रामं त्रिजटो नाम विश्रुतः ।

स रामभवनं प्राप्य प्रविश्याप्रतिवारितः ॥ ३७ ॥

उवाच राममासाद्य बेपमान इदं वचः ।

दरिद्रोऽस्म्यसमर्थश्च बालपुत्रश्च राघव ॥ ३८ ॥

त्वं मामर्हसि वित्तेन संविभक्तुं यथार्हतः ।

तमुवाच ततो रामो वृद्धं परिरुसन्निव ॥ ३९ ॥

अयोध्याकाण्डं

११

विप्रमाङ्गिरसं दीनं वित्तार्थिनिमुपागतं ।
गवां सहस्रमस्त्येकं यदविश्राणितं मया ॥ ४० ॥
वतो गृहाण यावत् त्वं स्वयं शक्तोऽसि रक्षितुं ।
इति रामबन्धुः श्रुत्वा त्रिजटो रामसंनिधौ ॥ ४१ ॥
स आत्मनो दृढां कक्षां बद्ध्वा संभ्रातमानसः ।
दण्डमुद्यम्य सहसा प्रतस्थे गोधनं प्रति ॥ ४२ ॥
वृद्धभावद्विषमानो गाः संकालयितुं स्वयं ।
तमुवाच ततो रामस्त्रिजटं द्विजसत्तमं ॥ ४३ ॥
परिहासः कृतो ब्रह्मन् निवर्तस्व किमिच्छसि ।
एतच्चैव सहस्रं ते गवां गोपैरहं सह ॥ ४४ ॥
धनं ददामि भूयश्च यावदिच्छसि शाधि मां ।
इत्युक्तास्त्रिजटो वव्रे यजेयमिति राघवं ।
तस्मै रामो ददौ द्रव्यं प्रभूतं यज्ञसिद्धये ॥ ४५ ॥
स तं सभार्यस्त्रिजटो यथेप्सितं
प्रतिग्रहं प्राप्य समृद्धमानसः ।
प्रशस्य रामं मुदितो जगाम च
प्रजासु रामस्य यशः प्रकाशयन् ॥ ४६ ॥

इत्यार्षे रामायणे अयोध्याकाण्डे वित्तविश्राणनं नाम
द्वात्रिंशः सर्गः ॥

दत्वा तु सह वैदेक्ष्य ब्राह्मणेभ्यो धनानि सः ।
 जगाम पितरं द्रष्टुं सीतया सह राघवः ॥ १ ॥
 आयुधानि गृहीत्वासौ सर्वोपकरणानि च ।
 लक्ष्मणेन सह भ्रात्रा तस्मान्निःसृत्य वेश्मनः ॥ २ ॥
 तौ गृहीतायुधौ वीरौ भ्रातरौ रामलक्ष्मणौ ।
 राजमार्गं समेयातां सीतयानुगतौ तदा ॥ ३ ॥
 ततश्च वेश्मशृङ्गाणि कूर्म्याणि च समन्ततः ।
 ददृशुस्तांस्तदारुक्ष्य पौरजानपदस्त्रियः ॥ ४ ॥
 अन्तरं राजमार्गे च नासीज्जनपदावृते ।
 तदानुरागात् प्रस्थाने रामस्यामिततेजसः ॥ ५ ॥
 पदातिं तं समायातं सभार्यं सहलक्ष्मणं ।
 ऊचुर्दृष्ट्वा बहुविधा वाचो दुःखसमन्विताः ॥ ६ ॥
 अनुप्रयाति यं यान्तं चतुरङ्गं महद्वलं ।
 तमिमं सीतया सार्धमनुगच्छति लक्ष्मणः ॥ ७ ॥
 सुखैश्चर्यरसज्ञो हि भक्तिमानपि वीर्यवान् ।
 अनृतं पितरं कर्तुं धर्मात्मा नायमिच्छति ॥ ८ ॥
 या न शक्या पुरा द्रष्टुं देवैराकाशगैरपि ।
 सीतां तामपि पश्यन्ति राजमार्गे पृथग्जनाः ॥ ९ ॥

अयोध्याकाण्डं

१०१

सहजेनाङ्गरगेण भूषितां वरवर्णिनीं ।
 विवर्णितां नयिष्यन्ति सीतां शीतोत्पलायवः ॥ १० ॥
 नूनं दशरथोऽन्येन सत्त्वेनाविष्टचेतनः ।
 यथा विवासयत्यग्नं प्रियं पुत्रमकारणे ॥ ११ ॥
 यदि हि स्यादनाविष्टः सत्त्वेनान्येन केनचित् ।
 कथं विवासयेदेनमकस्माद्गुणसागरं ॥ १२ ॥
 को द्यार्यो निर्गुणमपि त्यजेत् पुत्रं सचेतनः ।
 किमु यस्य गुणैः कृत्स्नो लोकोऽयमनुरञ्जितः ॥ १३ ॥
 आनृशंस्यं क्षमा शीलं श्रुतं सत्यं पराक्रमः ।
 शोभयन्ति गुणा राममेते षट् प्रथिता भुवि ॥ १४ ॥
 विवासेनास्य तेनायं दुःखितोऽग्नं महाजनः ।
 औदकानीव सत्त्वानि सलिलस्य परिक्षयात् ॥ १५ ॥
 लोकनाथस्य रामस्य पीडया पीडितं जगत् ।
 अपर्वणीव सोमस्य राद्व्यकृणपीडया ॥ १६ ॥
 अयं स दाता भोगानां परित्राणसुखस्य च ।
 तथाभयप्रदानस्य दाता गच्छति नो वनं ॥ १७ ॥
 साधुलक्ष्मणवत् सर्वे त्यक्तभोगपरिग्रहाः ।
 राममेवानुगच्छामः किं नो दारैर्धनेन वा ॥ १८ ॥
 सपुत्रधनदारा वा सपशुद्रव्यसंचयाः ।
 गच्छामस्तत्र यत्रायं साधुर्गच्छति राघवः ॥ १९ ॥

विहारोद्यानशयनशरणासनसाधनं ।
 परित्यज्यानुगच्छामस्तुल्यदुःखा नृपात्मजं ॥ २० ॥
 समुद्धृतनिधानानि शीर्णधस्तोच्छ्रयाणि च ।
 प्रक्षीणधान्यकोषाणि क्षीनसंमार्जनानि च ॥ २१ ॥
 पिशाचप्रेतरक्षोभिर्जुष्टान्युच्छिष्टभोजनैः ।
 अलक्ष्मीण्यमनोज्ञानि परित्यक्तानि दैवतैः ॥ २२ ॥
 अस्मत्त्यक्तानि वेश्मानि कैकेयी प्रतिपद्यतां ।
 वनं नगरमेवास्तु यत्र गच्छति राघवः ॥ २३ ॥
 अरण्यतां परित्यक्तमस्माभिर्यातिदं पुरं ।
 यत्र वत्स्यति रामोऽयं पुरं तत्र भविष्यति ॥ २४ ॥
 विल्लानि दंष्ट्रिणः सर्पा वनानि मृगपक्षिणः ।
 अस्मत्त्यक्तं प्रपद्यन्तां सेव्यमानं त्यजन्तु च ॥ २५ ॥
 एताश्चान्याश्च विविधा वाचः पौरजनेरिताः ।
 शृण्वन् रामो ययौ मार्गे वनवासकृतोद्यमः ॥ २६ ॥

अवेक्षमाणोऽपि जनं तदार्तम्

अनार्तद्वयः प्रहसन्निवार्तः ।

जगाम रामः पितरं दिदृक्षुः

सत्यप्रतिज्ञं नृपतिं चिकीर्षुः ॥ २७ ॥

आसाद्य चेद्वाकुकुलप्रदीपो

रामः पितुर्वेश्म तदार्यवृत्तः ।

अयोध्याकाण्डं

१०३

व्यतिष्ठत प्रेक्ष्य ततो नियोगे

स्थितं सुमन्त्रं प्रतिहारमिष्टं ॥ २८ ॥

इत्यार्षे रामायणे अयोध्याकाण्डे उदासीनवाक्यं नाम

त्रयस्त्रिंशः सर्गः ॥

प्रागथानागते रामे सभार्ये सहस्रलक्ष्मणे ।
 तदत्तरमतीवार्ती विललापाकुलो नृपः ॥ १ ॥
 हृत्तानार्ये ममामित्रे सकामा भव कैकेयि ।
 मृते मयि गते रामे वनं मनुजकुञ्जरे ॥ २ ॥
 त्यजामि भरतं त्वां च जीवितं चेदमात्मनः ।
 प्रशाधि विधवा राज्यं निर्धृणे निरपत्रये ॥ ३ ॥
 अहं हि क्षीनो रामेण त्यक्त्वा जीवितमात्मनः ।
 न भविष्यामि ते पापे भूयोऽप्येव वशानुगः ॥ ४ ॥
 केन मन्त्रयसे मूढे कं समन्वयसेऽश्रुभं ।
 मम जीवितनाशाय कस्येदं मतमीदृशं ॥ ५ ॥
 अरण्यं भजतां रामो भरतश्चाभिषिच्यतां ।
 इति कस्य मतं पापं मोघाशस्य दुरात्मनः ॥ ६ ॥
 बालो ग्यसौ कथं राज्यं भरतः कारयिष्यति ।
 ज्येष्ठे तिष्ठति राज्यार्हे रामे राजीवलोचने ॥ ७ ॥
 अज्ञाता कालरात्रीव भार्यातूपेण कैकेयि ।
 कथं त्वं क्षीणपुण्येन मयोढा मन्दबुद्धिना ॥ ८ ॥
 व्याली घोरविषेव त्वं मयाबुद्ध्या निषेविता ।
 यया दष्टो विमोक्ष्येऽहं प्राणैरिष्टैः सुतेन च ॥ ९ ॥

अयोध्याकाण्डं

१०५

स्त्रीणां धिगस्त्वनार्याणां कृतघ्नीनां विशेषतः ।
त्यजन्ति वशगान् भर्तृन् या लुब्धा धनकाङ्क्षया ॥ १० ॥
निर्धृणे निरनुक्रोशे कीदृशं हृदयं तव ।
शरणागतं याचमानं यन्मां त्वं त्यक्तुमिच्छसि ॥ ११ ॥
माभून्नृशंसि ते लोकः परोऽप्येष सुखावहः ।
यन्मां प्रियेण पुत्रेण वियोजयसि दुःखितं ॥ १२ ॥
उचितः शिविकायानं रथयानं च मे सुतः ।
कान्तारवनदुर्गानि कथं पद्भ्यां गमिष्यति ॥ १३ ॥
स्वादूनामन्नपानानामुचितोऽयं ममात्मजः ।
सुकुमारो विलासी च मृष्टाभरणभूषितः ॥ १४ ॥
कटुतिक्तकषायाणि मूलानि च फलानि च ।
वल्कलाजिनसंवीतः स कथं भक्षयिष्यति ॥ १५ ॥
अपि रामः स धर्मात्मा ममातिक्रम्य शासनं ।
नेच्छेद्वनमितो गतुं न तु वत्सः करिष्यति ॥ १६ ॥
ह्य श्रुद्धभव धर्मात्मन् विनीत गुरुवत्सल ।
मयासि पितृमान् पुत्र स्त्रीवश्येनाकृतात्मना ॥ १७ ॥
शीलवृत्तगुणज्येष्ठं प्राणेभ्योऽपि प्रियं सुतं ।
कथं त्यक्तुं गुणारामं रामं मे धीयते मतिः ॥ १८ ॥
नृशंसोऽहमनार्योऽहं सर्वथैव धिगस्तु मां ।
शुश्रूषुं दयितं पुत्रं स्त्रीजितो यस्त्यजाम्यहं ॥ १९ ॥

किं मां वक्ष्यति लोकोऽयं नृशंसं पापकारिणं ।
 यः पुत्रं स्त्रीकृते मूढस्त्यजाम्यनपकारिणं ॥ २० ॥
 वशिष्ठो वामदेवश्च ज्ञावालिः काश्यपस्तथा ।
 किं मां वक्ष्यन्ति श्रुत्वेदं तथान्ये ब्रह्मवादिनः ॥ २१ ॥
 विश्वामित्रादयः सिद्धास्तपोवननिवासिनः ।
 पृथिव्यां पृथिवीपालाः किं च वक्ष्यन्ति साधवः ॥ २२ ॥
 युक्तोऽस्म्ययशसा लोके पतितश्चास्मि सर्वथा ।
 कैकेयै राज्यलुब्धायायभिसृज्य वरद्वयं ॥ २३ ॥
 हा कृतोऽस्मि विनष्टोऽस्मि दग्धोऽस्मि चपलेन्द्रियः ।
 कैकेया वशमापन्नः पापायाः पापमोहितः ॥ २४ ॥
 गुरुभिर्ब्रह्मचर्यैश्च कृच्छ्रैर्बाल्येऽतिकर्षितः ।
 सुखकालेऽद्य मे पुत्रो दुःखमेवोपभोक्ष्यते ॥ २५ ॥
 अनियोज्यैव दुःखेषु रामं राजीवलोचनं ।
 तदैव मरणं मे स्याद्यदि पापं न चाप्नुयां ॥ २६ ॥
 इति राजा दशरथः पुत्रशोकाकुलेन्द्रियः ।
 अनिन्ददात्मनात्मानं सुरां पीबिव वेदवित् ॥ २७ ॥
 एवं विलपतस्तस्य दुःखार्तस्य महीपतेः ।
 उपेत्यावेदयामास सुमन्त्रो राममागतं ॥ २८ ॥

ततः स राजा समुपागतं सुतं

सुमन्त्रतो वेद्य भृशार्तमानसः ।

अयोध्याकाण्डं

१०७

प्रवेश्यतामाश्रिति गद्गदं वचः

सुमन्त्रमुदीक्ष्य तदाभ्यधात् प्रभुः ॥ २१ ॥

इत्यार्षे रामायणे अयोध्याकाण्डे दशरथविलापो नाम
चतुस्त्रिंशः सर्गः ॥

प्रवेश्यतां राम इति वाक्यमुक्त्वा नराधिपः ।
 तीव्रशोकसमाविष्टो भूयो मोहमुपागमत् ॥ १ ॥
 मुहूर्तमिव निश्चेष्टो भूत्वा मोहपरायणः ।
 प्रतिलेभे ततः संज्ञां सिंहासनगतो नृपः ॥ २ ॥
 लब्धसंज्ञं च तं भूयः सुमन्त्रः पृथिवीपतिं ।
 उपेत्य प्राञ्जलिर्वीक्यमुवाचेदं सुदुःखितः ॥ ३ ॥
 दत्वा द्विजेभ्यः स्वधनं भृत्येभ्यश्चोपजीवनं ।
 स्वरश्मिभिरिवादित्यः ख्यातो लोके गुणांशुभिः ॥ ४ ॥
 आज्ञां ते शिरसादाय वनं गतुं कृतक्षणाः ।
 लक्ष्मणेन सह भ्रात्रा सीतया च नराधिप ॥ ५ ॥
 द्रष्टुं तेऽभ्यागतः पादौ तं पश्य यदि मन्यसे ।
 इति राजा सुमन्त्रस्य श्रुत्वा वचनमब्रवीत् ॥ ६ ॥
 आकाश इव श्रुद्धात्मा निःश्वस्योत्थं सुदुःखितः ।
 सुमन्त्रानय मे क्षिप्रं यावत्त इह मामकाः ॥ ७ ॥
 दाराः परिवृतस्तैर्हि द्रष्टुमिच्छामि राघवं ।
 इत्युक्तोऽन्तः पुरं गत्वा सुमन्त्रो वाक्यमब्रवीत् ॥ ८ ॥
 आर्याः क्रन्दति वो राजा मा चिरं तत्र गम्यतां ।
 एवमुक्त्वाः स्त्रियः सर्वाः सुमन्त्रेण वरान्विताः ॥ ९ ॥

अयोध्याकाण्डं

१०१

तत्राजगुर्नृपिं द्रष्टुं भर्तुराज्ञाय शासनं ।
अर्धसप्तशता नार्यी वृषवत्यः स्वलंकृताः ॥ १० ॥
उपेयुस्ताः पतिं द्रष्टुं कैकेय्या सहितं तदा ।
समवेद्यागतान् दारानशेषेण ततो नृपः ॥ ११ ॥
सुमन्त्रानय मे क्षिप्रं पुत्रमित्यभ्यभाषत ।
ततः सुमन्त्रस्वरितो रामं लक्ष्मणमेव च ॥ १२ ॥
प्रवेशयामास गृहं राज्ञस्तां चापि मैथिलीं ।
दृष्ट्वैव च तमायातं दूराद्रामं कृताञ्जलिं ॥ १३ ॥
उत्पपातासनादतीं राजा स्त्रीजनसंवृतः ।
आगच्छ पुत्र रामेति परिषक्तुमुपागतः ॥ १४ ॥
अप्राप्यैव च संभ्रान्तः पपात नृपतिः सुतं ।
सीदन्तं तं समभ्येत्य रामः संभ्रान्तमानसः ॥ १५ ॥
अप्राप्तमेव धरणीं परिगृह्यार्तमानसः ।
शनैरुत्थाप्य समूढं तस्मिन्नेवासने पुनः ॥ १६ ॥
लक्ष्मणेन सह भ्रात्रा सीतया चान्ववेशयत् ।
व्यजनेनोपवेश्यैनं वीजयामास मूर्हितं ॥ १७ ॥
ततः स्त्रीणां महानादः संजज्ञे राजवेश्मनि ।
मुहूर्तादिव तं रामो लब्धसंज्ञं महीपतिं ॥ १८ ॥
उवाच प्राञ्जलिर्भूत्वा शोकार्णवपरिप्लुतं ।
आपृच्छे त्वां महाराज ईश्वरोऽसि हि नः प्रभो ॥ १९ ॥

प्रस्थितं वनवासाय संपश्य कुशलेन मां ।
 लक्ष्मणं चानुजानीहि वैदेहीं च महीपते ॥ २० ॥
 निवर्त्यमानावपि हि न निवृत्ताविमौ मया ।
 अतो नो वनवासाय गमने कृतनिश्चयान् ॥ २१ ॥
 लक्ष्मणं मां च सीतां च समनुज्ञातुमर्हसि ।
 अनुज्ञाकाङ्क्षिणं राममिति ज्ञात्वा महीपतिः ॥ २२ ॥
 उवाच प्रेक्ष्य दीनात्मा वाष्पपर्याकुलेक्षणः ।
 वरप्रदानात् कैकेय्याः पुराहं राम वञ्चितः ॥ २३ ॥
 तस्मान्निगृह्य मां मूढं राजा भवितुमर्हसि ।
 एवमुक्तो नृपतिना रामो धर्मभृतां वरः ॥ २४ ॥
 पितरं प्रणिपत्येदं प्रत्युवाच कृताञ्जलिः ।
 भवान् पिता गुरुश्चैव राजा भर्ता प्रभुश्च मे ॥ २५ ॥
 दैवतं पूजनीयश्च गरीयान् धर्म एव च ।
 भवन्नियोगे स्थातव्यं मया राजन् प्रसीद मे ॥ २६ ॥
 न निवर्तीयितव्योऽहं भव सत्यप्रतिश्रवः ।
 राजा वर्षसहस्रायुर्भवानेवास्तु नः प्रभुः ॥ २७ ॥
 यथा त्वया प्रतिज्ञातं कैकेय्यास्तत् तथा कुरु ।
 त्वां च कृत्वाहमनृतं राज्यमिच्छेमित्युत ॥ २८ ॥
 त्रैलोक्यस्यापि कृत्स्नस्य न स कालो भविष्यति ।
 श्रुत्वा तु वचनं रामात् सत्यपाशसितो नृपः ॥ २९ ॥

उवाच करुणं वाक्यं वाष्पगद्गदया गिरा ।
 निश्चितं यदि ते राम मत्प्रियार्थमितो वनं ॥ ३० ॥
 गतुं पुरादितः पुत्र ततो गच्छ मया सह ।
 न हि त्वया विरहितो राम जीवितुमुत्सहे ॥ ३१ ॥
 त्वया मया विरहिते राजास्तु भरतः पुरे ।
 इति ब्रुवाणं नृपतिं रामो वचनमब्रवीत् ॥ ३२ ॥
 नार्हसि त्वमितो गतुं मया सह वनं प्रभो ।
 नानुवृत्तिस्त्वया कार्या मम राजन् कथञ्चन ॥ ३३ ॥
 प्रसीद तात धर्मेण योक्तुमर्हति नो भवान् ।
 सत्यप्रतिज्ञमात्मानं कर्तुमर्हसि मानद ॥ ३४ ॥
 स्वधर्मं स्मारयामि त्वां राजन् नोपदिशामि ते ।
 स्वधर्मतोऽद्य मत्स्नेहान्न त्वं चलितुमर्हसि ॥ ३५ ॥
 एवमुक्तो दशरथो रामं वचनमब्रवीत् ।
 कीर्तिमायुर्वत्सलं शौर्यं धर्मं चाप्नुहि शाश्वतं ॥ ३६ ॥
 यशसो वृद्धये भूयः पुनरागमनाय च ।
 अरिष्टं गच्छ पन्थानं मत्सत्यं परिपालयन् ॥ ३७ ॥
 इमां तु रजनीमिकामिह त्वं वस्तुमर्हसि ।
 अद्य भुक्त्वा मया सार्धं भोगानिष्टान् धनानि च ॥ ३८ ॥
 समाश्वास्य सुदुःखार्तां मातरं च गमिष्यसि ।
 इति रामो वचः श्रुत्वा पितुरार्तस्य धीमतः ॥ ३९ ॥

उवाच प्राञ्जलिर्भूत्वा राजानं शोकविह्वलं ।
 समुत्सृज्य सुखं भूयो नानुवर्तितुमुत्सहे ॥ ४० ॥
 यानद्य भोगान् प्राप्स्यामि को मे श्वस्तान् प्रदास्यति ।
 तस्माद्गमनमेवाहं वृणोमि न निवर्तनं ॥ ४१ ॥
 धनरत्नाचिता भूमिरियं सद्रव्यसंचया ।
 सहस्त्यश्चरथग्रामा भरताय प्रदीयतां ॥ ४२ ॥
 त्यजेयं दयितान् प्राणानिष्टान् भोगान् धनानि च ।
 भवन्तमनृतं कर्तुं न विच्छेयं कथञ्चन ॥ ४३ ॥
 अपगच्छतु ते दुःखं नृपते मद्वियोगजं ।
 क्षुब्धन्ति त्वद्विधा नैव साधवः सागरोपमाः ॥ ४४ ॥
 न राज्यप्राप्तिमिच्छामि न सुखानि महीपते ।
 तत्प्रतिज्ञातमिच्छामि कर्तुं सत्यं प्रशाधि मां ॥ ४५ ॥
 अनुज्ञानीहि मां शीघ्रं वनवासकृतोद्यमं ।
 अनुग्रहं परं मन्ये त्वत्सत्यपरिपालनं ॥ ४६ ॥
 इयं सराष्ट्रा सपुरा च मेदिनी
 मया निसृष्टा भरताय दीयतां ।
 अहं च सत्यं भवतोऽनुपालयन्
 वनं गमिष्यामि तपो निषेवितुं ॥ ४७ ॥
 मयाभिसृष्टां भरतो महीमिमां
 सगण्डशैलां सपुरीं सकाननां ।

अयोध्याकाण्डं

११३

शिवां सुसीमामनुशास्तु वीर्यवांस्

तथा यदुक्तं नृपते तथास्तु तत् ॥ ४८ ॥

तथा न मे पार्थिव धीयते मनो

महत्स्वपि प्रीतिसुखेषु वर्तितुं ।

यथा निदेशे तव शिष्टसंमते

व्यपैतु दुःखं तव मद्वियोगजं ॥ ४९ ॥

इदं हि नैवानघ राज्यमव्ययं

न चापि भोगान् न सुखानि कामये ।

न जीवितं त्वामनृतेन योजयन्

वृणोमि राजन् सुकृतेन ते शये ॥ ५० ॥

फलानि मूलानि च भक्षयन् वने

गिरींश्च पश्यन् सरितः सरांसि च ।

वने निवत्स्यामि सुखी गतज्वरो

व्यपैतु दुःखं तव मद्वियोगजं ॥ ५१ ॥

इत्यार्षे रामायणे अयोध्याकाण्डे दशरथाश्चासनं नाम

पञ्चत्रिंशः सर्गः ॥

ततः सुमन्त्रं नृपतिः पीडितः स्वप्रतिज्ञया ।
 दीर्घमुक्तं च निःश्वस्य शशासार्ह्य मन्त्रिणं ॥ १ ॥
 चतुरङ्गबलं भूरि शस्त्रावरणसंवृतं ।
 राघवस्यानुयात्रार्थं क्षिप्रमेवोपकल्प्यतां ॥ २ ॥
 वृषयौवनशालिन्यो विलासिन्यो मद्गाधनाः ।
 अनुयातु कुमारस्य रत्यर्थं रुचिराननाः ॥ ३ ॥
 सुहृदो येऽनुरक्ताश्च रामं राजीवलोचनं ।
 ते चैनमनुगच्छतु संविभक्ता मद्गाधनैः ॥ ४ ॥
 कोषाध्यक्षाश्च मे सर्वे कोषमादाय सर्वशः ।
 गच्छन्तमनुगच्छतु रामं राजीवलोचनं ॥ ५ ॥
 मृगयां विहरन् भोगान् भुञ्जानश्चाप्यभीप्सितान् ।
 वनेष्वपि वसन् रामो भोक्ता राज्यसुखानि वै ॥ ६ ॥
 यावन्मे विभवः कश्चिद्यावदस्त्युपजीवनं ।
 अशेषेणैव तत् सर्वं राममेवानुगच्छतु ॥ ७ ॥
 ददन् दानानि तीर्थेषु विसृजंश्च धनानि वै ।
 रामोऽयं वनवासेऽपि राज्यधर्मं समश्नुतां ॥ ८ ॥
 भरतोऽप्युद्धृतधनामयोध्यां पालयत्विमां ।
 सर्वकामैः पुनः श्रीमान् रामः संसिध्यतां वने ॥ ९ ॥

ब्रुवत्येवं दशरथे कैकेयीं भयमस्पृशत् ।
 आस्यं शुशोष चैवास्याः स्वरश्चैव व्यभिद्यत ॥ १० ॥
 सा विवर्णमुखी दीना ततो राजानमब्रवीत् ।
 संरम्भामर्षताम्राक्षी क्रोधसंरक्तलोचना ॥ ११ ॥
 कृतसारमिदं राज्यं पीतमण्डां यथा सुरां ।
 दत्वाप्यश्रद्धया मे त्वं भविष्यस्यनृती नृप ॥ १२ ॥
 एवं नृशंसया भूयो वाक्शरैरभिताडितः ।
 कैकेय्या दुःखितो राजा तामिदं वाक्यमब्रवीत् ॥ १३ ॥
 वदन्तं मां धुरं गुर्विमिस्रक्यां साधुगर्हिते ।
 नृशंसे किन्तु तुदसि वाक्प्रतोदैः पुनः पुनः ॥ १४ ॥
 एवं ब्रुवन्तं राजानं कैकेयी पुनरब्रवीत् ।
 पापस्वभाववचनं परुषं घोरनिश्चया ॥ १५ ॥
 तवैव पूर्वः सगरो ज्येष्ठं पुत्रं किलात्यजत् ।
 असमञ्जसमव्यग्रस्तथा त्वं राघवं त्यज ॥ १६ ॥
 एवमुक्तो धिगित्युक्त्वा राजा दशरथस्तदा ।
 दध्यौ व्रीडान्वितः किञ्चित् शिरः संकम्पयन्निव ॥ १७ ॥
 ततो वृद्धो मरुतात्यः सिद्धार्थी नाम विश्रुतः ।
 भृशं बहुमतो राज्ञः कैकेयीमिदमब्रवीत् ॥ १८ ॥
 पुरासमञ्जसं देवि सगरः पृथिवीपतिः ।
 हेतुना त्यक्तवान् येन ब्रुवतस्तन्निबोध मे ॥ १९ ॥

असमञ्जाः किल्बिषादय पौराणां दारकान् गले ।
 शरध्वा अप्सु चिन्नेष दौःशील्यादिति नः श्रुतं ॥ २० ॥
 तेन विप्रकृताः क्रुद्धाः पौरा राजानमब्रुवन् ।
 असमञ्जसमेकं वा त्यजास्मान् वा महीपते ॥ २१ ॥
 तानुवाच ततो राजा किं कारणमिति प्रभुः ।
 तं तदा रुषिताः पौरास्तत्र राजानमब्रुवन् ॥ २२ ॥
 पुत्रस्तवैष दौःशील्यादस्माकं किल दारकान् ।
 गले क्रोशत आदाय शरध्वां क्षिपति स्वयं ॥ २३ ॥
 इति तेषां वचः श्रुत्वा पौराणां सगरो नृपः ।
 तत्याज पतितं पुत्रं तेषां वै प्रियकाम्यया ॥ २४ ॥
 अनीतमेवं नृपतिः सगरस्त्यक्तवान् सुतं ।
 गुणवन्तं सुतं राजा रामं त्यज्यत्ययं कथं ॥ २५ ॥
 इति सिद्धार्थवचनं श्रुत्वा दशरथो नृपः ।
 शोकव्याकुलया वाचा कैकेयीमिदमब्रवीत् ॥ २६ ॥

अनुव्रजामि स्वयमेव रामं

राज्यं परित्यज्य सुखानि चैव ।

वमप्यनार्ये भरतेन सार्धम्

एतत् सुखं भुङ्क्ष्व चिराय राष्ट्रं ॥ २७ ॥

इत्यार्षे रामायणे अयोध्याकाण्डे सिद्धार्थवाक्यं नाम

षट्त्रिंशः सर्गः ॥

अयोध्याकाण्डं

११७

XXXVII.

कैकेय्या वचनं श्रुत्वा पितुर्दशरथस्य च ।
अन्वभाषत धर्मात्मा रामस्तत्र महायशः ॥ १ ॥
त्यक्तसर्वस्वभोगस्य वन्याहारनिषेविणः ।
अनुयात्रेण मे राजन् किं कार्यं विज्ञने वने ॥ २ ॥
यो हि ह्रित्वा द्विपञ्चेष्टं गजकक्षां वहेन्नृप ।
किं कार्यं कक्षया तस्य त्यजतः कुञ्जरोत्तमं ॥ ३ ॥
तथा मम विमुक्तस्य धृतिन्या किं प्रयोजनं ।
सर्वमेवानुजानामि चीराण्येव तु केवलं ॥ ४ ॥
खनित्रपिण्डके चोभे सशिक्ये वरये नृप ।
चतुर्दश च वर्षाणि वने वत्स्यामि निर्जने ॥ ५ ॥
अथ चीराणि कैकेयी स्वयमाहृत्य राघवं ।
उवाच परिधत्स्वेति निर्लज्जा जनसंसदि ॥ ६ ॥
प्रतिगृह्य च ते चीरे कैकेय्या हस्ततस्ततः ।
विहाय वाससी सूक्ष्मे रामः परिदधे स्वयं ॥ ७ ॥
अन्वेवं लक्ष्मणाश्चापि विहाय वसने शुभे ।
चीरे परिदधे वीरस्तथैव पितुरग्रतः ॥ ८ ॥
अथात्मपरिधानाय पीतकौशेयवासिनी ।
दृष्ट्वा समुद्यते चीरे कैकेय्या जनकात्मजा ॥ ९ ॥

लज्जमाना स्थिता पार्श्वे रामस्य शुभदर्शना ।
 जग्राह भृशमुद्विग्ना मृगी दृष्ट्वैव वागुरां ॥ १० ॥
 परिगृह्य च ते चीरे सीता सास्त्राविलेक्षणा ।
 गन्धर्वराजप्रतिमं भर्तारमिदमब्रवीत् ॥ ११ ॥
 आर्यपुत्र कथं चीरमहं बध्नामि शंस मे ।
 इत्युक्त्वा चीरमेकं सा स्वस्मिन् स्कन्धे समासृजत् ॥ १२ ॥
 द्वितीयं च परीदध्यौ चीरमादाय मैथिली ।
 चीरस्याकुशला देवी सम्यग्विवसने शुभा ॥ १३ ॥
 तां चीरवसनां दृष्ट्वा भर्तृनाथामनाथवत् ।
 प्रचुक्रुशुः स्त्रियः सर्वा धिग्धिगित्येव चाब्रुवन् ॥ १४ ॥
 तं धिक्शब्दं नृपः श्रुत्वा स्वस्त्रीभिः समुदाहृतं ।
 चिच्छेद जीवितश्रद्धां सुखश्रद्धां च दुःखितः ॥ १५ ॥
 निःश्वस्योत्तं स इक्ष्वाकुर्भीर्यां तामिदमब्रवीत् ।
 रामस्यैकस्य गमने वरं याचितवत्यसि ॥ १६ ॥
 न सौमित्रेर्न ज्ञानक्या नृशंसे दुष्टचारिणि ।
 किमर्थमनयोश्चीरे ददास्यशुभदर्शने ॥ १७ ॥
 पापे पापसमाचारे नृशंसे कुलपांसने ।
 कैकेयि कुशचीरे नो सीता वसितुमर्हति ॥ १८ ॥
 न नु पर्याप्तमेतावत् पापे रामविवासनं ।
 किं ते भूय इदं कर्तुं मतिर्निरयगामिनि ॥ १९ ॥

अयोध्याकाण्डं

११६

इति ब्रुवाणं पितरं रामः संप्रस्थितो वनं ।
अवाक्किशराः समासीनमिदं वचनमब्रवीत् ॥ २० ॥
इयं धर्मज्ञ कौशल्या मम माता तपस्विनी ।
वृद्धा चान्नुद्रशीला च सुभृशं त्वामनुव्रता ॥ २१ ॥
मद्वियोगाद्दृशं राजन् निमग्ना शोकसागरे ।
अनुग्रहार्थं कृपणा तत्तोऽवेक्षणमर्हति ॥ २२ ॥
यथा न दुःखितेयं स्यात् त्वया नाथेन नाथिनी ।
मदपेक्षया तथा राजन् सदेमां द्रष्टुमर्हसि ॥ २३ ॥
इमां महेन्द्रोपमं ज्ञातदुःखिताम्
अवेक्षितुं त्वं जननीं ममार्हसि ।
यथा वनस्थे मयि शोककर्षिता
न जीवहीना यमसादनं व्रजेत् ॥ २४ ॥

इत्यार्षे रामायणे अयोध्याकाण्डे चीरपरिग्रहो नाम
सप्तत्रिंश सर्गः ॥

मुनिवेशधरं रामं दृष्ट्वैवं वादिनं नृपः ।
 भार्याभिः सह सर्वाभिः शुशोच प्ररुरोद च ॥ १ ॥
 न चैनं शोकदुःखार्तः शशाकाभिनिरीक्षितुं ।
 न चाभिभाषितुं राजा शशकैनं त्रपान्वितः ॥ २ ॥
 स मुहूर्तमिव ध्यात्वा दुःखामीलितलोचनः ।
 विललापातुरो राजा कृतान्तबलमोहितः ॥ ३ ॥
 नूनं मया कृताः पूर्वं विपुत्राः पुत्रवत्सलाः ।
 यथा पुत्र वियुज्येऽहं त्वयातिकृपणोऽवशः ॥ ४ ॥
 अकाले देहिनां मृत्युस्तात नूनं न विद्यते ।
 वियुज्यमानो यन्मृत्युं नाधिगच्छाम्यहं त्वया ॥ ५ ॥
 लोककालं प्रियं पुत्रं कुशचीराम्बरं वनं ।
 प्रस्थितं पश्यतो मेऽद्य हृदयं किं न दीर्यते ॥ ६ ॥
 यत्र पुत्र मया काले लालनीयोऽसि सर्वथा ।
 दुःखे महति तत्र त्वां योजयामि धिगस्तु मां ॥ ७ ॥
 एकस्याः खलु कैकेय्याः कृतोऽयं दुःखितो जनः ।
 इत्युक्त्वा निपपातोऽर्थी राजा मूर्खं जगाम च ॥ ८ ॥
 संज्ञां च प्रतिलभ्याथ मुहूर्तात् स महीपतिः ।
 अश्रुपूर्णेक्षणो वाक्यं सुमन्त्रमिदमब्रवीत् ॥ ९ ॥

अयोध्याकाण्डं

१२१

युक्ता रथं मदीयं त्वं शीघ्रमानय वाजिभिः ।
तेन प्रापय मे पुत्रं वनं मुनिजनप्रियं ॥ १० ॥
इति राज्ञा समाज्ञप्तः सुमन्त्रस्त्वरयान्वितः ।
आज्ञगाम रथं राज्ञो युक्ता परमवाजिभिः ॥ ११ ॥
उपनीय च तं युक्तं रथं रत्नविभूषितं ।
राज्ञे निवेदयामास रथोऽयं युक्त इत्युत ॥ १२ ॥
कोषाध्यक्षमथाहूय स्वममात्यं नराधिपः ।
उवाचेदं वचो धर्म्यं शोकव्याकुलिताक्षरं ॥ १३ ॥
वासांसि त्वं महार्हाणि भूषणानि वराणि च ।
वर्षाण्येतानि संख्याय वैदेक्ष्यै प्रतिपादय ॥ १४ ॥
इति राज्ञा समादिष्टो गत्वा कोषगृहं तु सः ।
प्रायच्छच्छीघ्रमादाय वैदेक्ष्यै सर्वमेव तत् ॥ १५ ॥
ततो निवासयामास तानि वासांसि मैथिली ।
भूषयामास चात्मानं भूषणैस्तैर्वरानना ॥ १६ ॥
ततो विराजयामास सा तद्वेश्म विभूषिता ।
विमलेव प्रभा सौरी विभ्रष्टतिमिरं नभः ॥ १७ ॥
तां भूषितां परिघ्न्य श्वश्रूर्वचनमब्रवीत् ।
स्नेहान्मूर्धन्युपाग्राय सीतां दुहितरं यथा ॥ १८ ॥
सत्कृता लालिताश्चैव वैदेहि प्राकृताः स्त्रियः ।
दरिद्रमवमन्यन्ते भर्तारं न तु सत्स्त्रियः ॥ १९ ॥

तत्रया नावमन्तव्यो भर्ता पुत्रि धनच्युतः ।
 दैवतं हि पतिः स्त्रीणां सधनो निर्धनोऽपि वा ॥ २० ॥
 इति श्वश्रु समादिष्टा सीता भर्तृपरायणा ।
 कृताञ्जलिः स्थिता प्रह्ला कौशल्यामिदमब्रवीत् ॥ २१ ॥
 आर्ये करिष्येऽभ्यधिकं शासनं ते यथात्थ मां ।
 अभिज्ञा ह्यास्मि सत्स्त्रीणां धर्माचारस्य सर्वशः ॥ २२ ॥
 पृथग्जनसमामार्ये न मां त्वं कर्तुमर्हसि ।
 धर्माद्विचलितुं नात्महन् सूर्यादिव प्रभा ॥ २३ ॥
 नातन्त्री वाद्यते वीणा नाचक्रो वर्तते रथः ।
 नापतिः सुखमाप्नोति नारी यद्यपि सुप्रजा ॥ २४ ॥
 मितं ददाति हि पिता मितं माता मितं सुतः ।
 अमितस्य हि दतिकः सुखस्यार्ये पतिः स्त्रियाः ॥ २५ ॥
 साहं सुखानां सर्वेषां दातारं दैवतं पतिं ।
 कथमार्येऽवमन्येऽहं यथान्याः प्राकृताः स्त्रियः ॥ २६ ॥
 भर्तुः प्रियनिमित्तं हि त्यजेयमपि जीवितं ।
 पाणिप्रदानसमयात् प्रभृत्येवं व्रतं मम ॥ २७ ॥
 देवतानामहं नूनमनुग्राह्यास्मि साम्प्रतं ।
 यन्मे प्रकृतिकल्याणीं बुद्धिं वर्धयसे पुनः ॥ २८ ॥
 इति सीतावचः श्रुत्वा धर्म्यं हृदयनन्दनं ।
 शुद्धसत्त्वा मुमोचाश्रु कौशल्या दुःखहर्षजं ॥ २९ ॥

परिष्वज्य च कौशल्या तां वधूं जनकात्मजां ।
 उवाच परमप्रीता गद्गदग्रथिताक्षरं ॥ ३० ॥
 अनाश्चर्यमिदं पुत्रि वचनं तव मैथिलि ।
 या त्वं विदार्य वसुधां शुभं सस्यमिवोत्थिता ॥ ३१ ॥
 जनकस्य नरेन्द्रस्य मैथिलस्य महात्मनः ।
 यशसश्च गुणानां च सदृशी त्वं विभूषणं ॥ ३२ ॥
 अहं यशस्या धन्या च यस्यास्त्वं समुपस्थिता ।
 गुणज्ञा च कृतज्ञा च धर्मज्ञा च यशस्विनी ॥ ३३ ॥
 निर्वृताहं भविष्यामि त्वया सह वनं गते ।
 रामे राजीवताम्राक्षे साकेतं पुनरागते ॥ ३४ ॥
 वनेषु खलु ते पुत्रि भाव्यमस्याप्रमत्तया ।
 लक्ष्मणस्य च वीरस्य तद्भक्तस्य विशेषतः ॥ ३५ ॥
 एवं संदिश्य सीतां तु प्रशस्य च यशस्विनी ।
 मूर्धन्युपाघ्राय सस्नेहं कौशल्या राममब्रवीत् ॥ ३६ ॥
 नित्यं राघव सीताया भवितव्यं समीपतः ।
 लक्ष्मणस्य च वीरस्य त्वयि भक्तस्य मानद ॥ ३७ ॥
 कर्तव्यश्चाप्रमादस्ते वने प्रचुरपादपे ।
 तां तु प्राञ्जलिरभ्येत्य मातृमध्ये व्यवस्थितः ॥ ३८ ॥
 रामः स धर्म्यं धर्मज्ञो मातरं वाक्यमब्रवीत् ।
 अम्ब सीतां समाश्रित्य त्वं हि मामनुशास्ति किं ॥ ३९ ॥

लक्ष्मणो दक्षिणो बाहुश्चायेव मम मैथिली ।
 न हि कृतुं मया शक्या कीर्तिरात्मवता यथा ॥ ४० ॥
 गृहीतशरचापस्य कुतोऽस्ति हि भयं मम ।
 अपि त्रयाणां लोकानामीश्वराद्वा शतक्रतोः ॥ ४१ ॥
 अम्ब मा दुःखिता भूस्त्वं शुश्रूष पितरं मम ।
 क्षयोऽस्य वनवासस्य भविष्यति शिवेन मे ॥ ४२ ॥
 अस्य राज्ञः प्रसादेन वर्षाण्येतानि मे शुभे ।
 सुखेनैव गमिष्यन्ति यथैकदिवसं तथा ॥ ४३ ॥
 स्वस्तिमत्तमरोगं मां पुनरभ्यागतं वनात् ।
 स्वैरेव सुकृतैर्देवि ध्रुवं द्रक्ष्यसि मा शुचः ॥ ४४ ॥
 एतावदभिनीतार्थमुक्त्वा स जननीं वचः ।
 ददर्शीत्यत्य मातृणामर्धसप्तशतानि सः ॥ ४५ ॥
 समुपेत्य च मातृस्ताः कृताञ्जलिरिदं वचः ।
 उवाच रामो धर्मात्मा प्रश्रयावनतस्तदा ॥ ४६ ॥
 संवासात् पुरुषः कश्चिद्विश्वासाद्वापराध्यति ।
 ततोऽपराधः क्षत्तव्यः सर्वा आमन्त्रयामि वः ॥ ४७ ॥
 अज्ञानाद्वा प्रमादाद्वा मया वो यदि किञ्चन ।
 अपराद्धं तदद्याहं सर्वशः क्षमयामि वः ॥ ४८ ॥
 अथ जज्ञे महांस्तत्र तासां नृपतियोषितां ।
 क्रौञ्चीनामिव संक्रन्द एवं ब्रुवति राघवे ॥ ४९ ॥

अयोध्याकाण्डं

१२५

मुरङ्गपणववेणुनादितं

दशरथवेश्म बभूव यत् पुरा ।

विलपितपरिवेदितस्वनैर्

व्यसनभवैस्तदभूद्विनादितं ॥५०॥

इंत्यार्षे रामायणे अयोध्याकाण्डे सीतासमादेशो नाम

अष्टात्रिंशः सर्गः ॥

कृताञ्जलिस्ततो रामो लक्ष्मणश्च महायशः ।
 वैदेही चैव राजानं परिजग्मुः प्रदक्षिणं ॥ १ ॥
 कृत्वा प्रदक्षिणं चैव प्रणिपत्यानुमान्य च ।
 रामः शोकपरिग्लानां जननीमभ्यवादयत् ॥ २ ॥
 ततो मातुः सुमित्रायाः पादौ जग्राह लक्ष्मणः ।
 तं वन्दमानं चरणौ सुमित्रा पुत्रमब्रवीत् ॥ ३ ॥
 स्नेहान्मूर्धन्युपाघ्राय परिरभ्य च पीडितं ।
 अरिष्टं गच्छ पन्थानं सह रामेण लक्ष्मण ॥ ४ ॥
 शुश्रूष भ्रातरं ज्येष्ठं रामं लोकहिते रतं ।
 सत्पुत्रेण त्वया वत्स तारिताहं सबान्धवा ॥ ५ ॥
 यस्त्वं त्यक्त्वा प्रियान् दारान् मां च राममनुव्रतः ।
 समस्थो विषमस्थो वा रामस्ते परमा गतिः ॥ ६ ॥
 प्राणेभ्योऽपि प्रियतरो ज्येष्ठो भ्राता गुरुश्च ते ।
 तस्मादस्य प्रयत्नैस्त्वं शरीरं प्रतिपालय ॥ ७ ॥
 विजने वसतोऽरण्ये सीतया सहितस्य च ।
 एष पुत्र सतां धर्मो यत्नमिच्छसि सेवितुं ॥ ८ ॥
 तस्मात्त्वया तत्परेण शुश्रूष्योऽयं गुणाकरः ।
 भ्राता ज्येष्ठोऽप्रमत्तेन रामो राजीवलोचनः ॥ ९ ॥

तया पुत्र वने सेव्यः परिपाल्यश्च सर्वथा ।
 उचितं वः कुले वत्स ज्येष्ठभ्रात्रनुपालनं ॥ १० ॥
 दानं दीक्षा तपश्चैव तनुत्यागो मृषेषु च ।
 रामं दशरथं विद्धि मां विद्धि जनकात्मजां ॥ ११ ॥
 अयोध्यामटवीं विद्धि गच्छ वत्स यथासुखं ।
 इत्युक्त्वा लक्ष्मणं पुत्रं सुमित्रा राममब्रवीत् ॥ १२ ॥
 तयापि राम रक्ष्योऽयं लक्ष्मणः शत्रुकर्षणः ।
 भक्तोऽनुरक्तोऽनुगतो भ्राता भृत्यः सुहृच्च ते ॥ १३ ॥
 तयायं सर्वथा रक्ष्यस्त्वं चैवानेन राघव ।
 एवमस्त्विति रामस्तां सुमित्रामभ्यभाषत ॥ १४ ॥
 चक्रे कृताञ्जलिश्चैनामभिवाद्य प्रदक्षिणं ।
 ततः सुमन्त्रः काकुत्स्थं प्राञ्जलिर्वाक्यमब्रवीत् ॥ १५ ॥
 विनीतवडुपागम्य मातलिर्वासवं यथा ।
 राजपुत्र नमस्तेऽस्तु युक्तोऽयं ते महारथः ॥ १६ ॥
 अनेन त्वां नयिष्यामि यत्र ते गन्तुमीदृतिं ।
 चतुर्दश च वर्षाणि वस्तव्यानि तया वने ॥ १७ ॥
 राज्यार्थिन्या पिता तेऽयं कैकेय्यः यानि याचितः ।
 सुमन्त्रवचनं श्रुत्वा ततो रामः सलक्ष्मणः ॥ १८ ॥
 सीतया चापि सहित आरुरोह रथोत्तमं ।
 तथैवायुधज्ञातानि तूणांश्च कवचानि च ॥ १९ ॥

रथोपस्थे प्रतिन्यस्य खनित्रं पिठकं च तत् ।
 ततः कठिनमारोप्य सुमन्त्रो रामशासनात् ॥ २० ॥
 तानारोप्य ततः पञ्चादात्मनाप्यारुरोह सः
 तान् स्त्रीतृतीयानावृणान् दृष्ट्वा क्लिष्टेन चेतसा ॥ २१ ॥
 चोदयामास तानश्चान् सुमन्त्रो राघवाज्ञया ।
 तस्मिन् प्रयाते सहसा वनवासाय राघवे ॥ २२ ॥
 ह्य राम इति विक्रुष्टं जनौघेन समन्ततः ।
 आर्तनारीनरगणं तत् संभ्रातजनाकुलं ॥ २३ ॥
 पुर्मासीदतीवार्तं रामप्रव्राजने तदा ।
 सवृद्धबाला हि पुरी शोकसन्तापविह्वला ॥ २४ ॥
 राममेवाभिदुद्राव धर्मातीः सलिलं यथा ।
 तदोचुरनुगच्छन्तो बाहूनुद्धृत्य दुःखिताः ॥ २५ ॥
 संयच्छ वाजिनः सूत शनैर्याद्रीति वादिनः ।
 रामस्य द्रष्टुमिच्छामो मुखचन्द्रं महात्मनः ॥ २६ ॥
 मनांसि नो कृत्येष सर्वेषां नरचन्द्रमाः ।
 पश्यामस्तावदेवैनं द्रक्ष्यामो हि कदा पुनः ॥ २७ ॥
 प्रस्थितो दूरमधानं नाथो नो धर्मवत्सलः ।
 कदै न वनकात्ताराद्रक्ष्यामः पुनरागतं ॥ २८ ॥
 आयसं हृदयं नूनं राममातुः सुसंकृतं ।
 यत्र दीर्णं प्रिये पुत्रे वनवासाय निर्गति ॥ २९ ॥

अयोध्याकाण्डं

१२१

एकैव कृतपुण्येयं वैदेही तनुमध्यमा ।
 यानुगच्छति गच्छन्तं ह्येवानुगता पतिं ॥ ३० ॥
 त्वं च लक्ष्मण सिद्धार्थः कृतपुण्यश्च यः प्रियं ।
 भक्त्यानुगच्छसि ज्येष्ठं भ्रातरं धर्मवत्सलं ॥ ३१ ॥
 एषा ते महती सिद्धिरेष चाभ्युदयो महान् ।
 एष स्वर्गस्य पन्थास्ते यद्राममनुगच्छसि ॥ ३२ ॥
 एवं ब्रुवन्तस्ते पौरा वाण्यवेगमुपागतं ।
 यदा न शेकुः संसोढुं दुःखार्ता रुरुडस्तदा ॥ ३३ ॥
 वृ नु गच्छसि दुःखार्तानिस्मानुत्सृज्य राघव ।
 नयास्मानपि यत्र त्वं गन्तुं राम समुद्यतः ॥ ३४ ॥
 अथ राजा वृतः स्त्रीभिर्विल्लावो दीनमानसः ।
 निर्जगाम प्रियं पुत्रं द्रष्टुमिच्छुः स्वयं गृहात् ॥ ३५ ॥
 क्रन्दन्तीनां नृपस्त्रीणां श्रुश्रुवे तत्र निस्वनः ।
 करेणूनामिवाक्रन्दो बद्धे यूथपतौ वने ॥ ३६ ॥
 स च राजा दशरथो गतश्रीर्न बभौ तदा ।
 विरश्मिः पर्वणीविन्दुर्ग्रहेणोपहृतद्युतिः ॥ ३७ ॥
 ततो ह्य हेति करुणः शब्दः समभवन्महान् ।
 दुःखितं प्रेक्ष्य राजानं सदारं निर्गतं गृहात् ॥ ३८ ॥
 ह्य रामेति नराः केचिद्वा राजन्निति चापरे ।
 क्रोशन्तो नृपतिं तत्र परिवव्रुः समन्ततः ॥ ३९ ॥

समवेक्ष्य ततो रामः पितरं शोककर्षितं ।
 पदातिमनुगच्छन्तं दरैः परिवृतं तदा ॥ ४० ॥
 देव्या कौशल्यया सार्धं विलपन्तं पदे पदे ।
 धर्मपाशसितो दीनो नाशक्रोदभिवीक्षितुं ॥ ४१ ॥
 पदातौ तावदुःखादौ दृष्ट्वा दुःखसमन्वितौ ।
 पितरौ चोदयामास रामो यादहीति सार्थिं ॥ ४२ ॥
 न हि तद्दर्शनं रामस्तयोर्दुःखपरीतयोः ।
 शशाक पित्रोः संसोढुं तोत्तादित इव द्विपः ॥ ४३ ॥
 हा पुत्र राम हा सीते हा हा लक्ष्मण पश्य मां ।
 इति राजा च देवी च क्रोशन्तावभ्यधावतां ॥ ४४ ॥
 उच्छ्रित्य बाहू करुणं क्रोशन्तीं कुररीमिव ।
 अपश्यत् स तदा रामो नृत्यन्तीमिव मातरं ॥ ४५ ॥
 तिष्ठ तिष्ठेति चुक्रोश राजा यादहीति राघवः ।
 सुमन्त्रस्याभवत् तत्र गां च खं चान्तरा स्थितिः ॥ ४६ ॥
 नाश्रौषमिति राजानं सूत वक्ष्यसि संगमे ।
 चिरं दुःखस्य पापीय इति रामस्तमब्रवीत् ॥ ४७ ॥
 स रामस्य मतं बुद्ध्वा सुमन्त्रो दीनमानसः ।
 अञ्जलिं नृपतेः कृत्वा चोदयामास तान् रुयान् ॥ ४८ ॥
 शीघ्रं प्रजवितैश्चैः प्रयान्तमथ राघवं ।
 यदा न शेकुरन्वेतुं पौराणां तास्ततः स्त्रियः ॥ ४९ ॥

अयोध्याकाण्डं

१३१

न्यवर्तन्त सुदुःखार्ता निराशा रामदर्शनात् ।
मनोभिस्त्वय्यवेगैश्च न न्यवर्तन्त सर्वशः ॥ ५० ॥
यमिच्छेच्च पुनर्द्रष्टुं न तं दूरमनुव्रजेत् ।
वशिष्ठप्रमुखा विप्रा इत्यूचुस्तं नृपं तदा ॥ ५१ ॥
तेषां तदा तद्वचनं निशम्य
राजा गुह्याणां विनिगृह्य वाण्यं ।
तस्थौ प्रयातं सुतमीक्षमाणो
विषादशोकव्यथितान्तरात्मा ॥ ५२ ॥

इत्यार्षे रामायणे अयोध्याकाण्डे रामनिर्याणं नाम
एकोनचत्वारिंशः सर्गः ॥

तस्मिन् प्रयाते त्वरितं वनं रामे कृताञ्जलौ ।
 आर्तशब्दो हि संज्ञे स्त्रीणामलःपुरे तदा ॥ १ ॥
 अनाथस्य जनस्यास्य दुर्बलस्य तपस्विनः ।
 यो गतिः शरणं चासीत् स नाथः कुत्र गच्छति ॥ २ ॥
 न यः क्रुध्यति शतोऽपि क्रोधनीयानि वर्जयन् ।
 क्रुद्धान् प्रसादयन् सर्वान् स रामः क्व नु गच्छति ॥ ३ ॥
 कौशल्यायां महातेजा यथा मातरि वर्तते ।
 तथा यो वर्ततेऽस्मासु स महात्मा क्व गच्छति ॥ ४ ॥
 कैकेया क्लिश्यमानानां राज्ञा च कुपितेन यः ।
 परित्राता च गोप्ता च रक्षिता च क्व गच्छति ॥ ५ ॥
 अबुद्धिर्वत किं राजा विपरीतमतिर्नु किं ।
 यो नाथं सर्वभूतानां परित्यजति राघवं ॥ ६ ॥
 इति राजमहिष्यस्ता विवत्सा इव धेनवः ।
 चुक्रुशुश्चैव दुःखार्ताः स्तुवत्यो रुरुडुश्च तं ॥ ७ ॥
 स तमलःपुरे नादं श्रुत्वा तासां महीपतिः ।
 पुत्रशोकाग्निसंतप्तः ससाद् गतचेतनः ॥ ८ ॥
 नाग्निहोत्राणि ब्रूयते तमः सूर्यं समावृणोत् ।
 तत्यजुः कवलं नागा जडुर्वत्सांश्च धेनवः ॥ ९ ॥

अयोध्याकाण्डं

१३३

वृक्षस्पतिबुधार्केन्दुशन्यङ्गारकभार्गवाः ।
दारुणाः समवर्तन्त ग्रहाः सर्वे प्रदक्षिणाः ॥ १० ॥
नक्षत्राणि कृतार्चींषि ग्रहाश्चोपकृतविषः ।
विशिखाश्च सधूमाश्च नाग्नयः प्रचकाशिरे ॥ ११ ॥
अकालानिलवेगेन महोदधिरिवोत्थितः ।
रंमे वनं प्रव्रजिते नगरं प्रचचाल च ॥ १२ ॥
दिशः पर्याकुलीभूतास्तिमिरेण समावृताः ।
नागरश्च जनः सर्वो दुःखशोकपरायणः ॥ १३ ॥
आहारे वा विहारे वा न कश्चिदकरोन्मनः ।
वाष्पपर्याकुलमुखो राजमार्गगतो जनः ॥ १४ ॥
न कृष्टो लक्ष्यते कश्चित् सर्वः शोकपरायणः ।
न ववौ पवनः शीतो न तताप दिवाकरः ॥ १५ ॥
न रराज शशी चापि सर्वमासीत् समाकुलं ।
नाचितयत् सुतान् कश्चिन्न च भर्तृस्तथा स्त्रियः ॥ १६ ॥
न कान्तं कामिनी काचिन्न च कामी वराङ्गनां ।
नाससाद् रतिं कश्चिच्छोकसंविग्रमानसः ॥ १७ ॥
सर्वं सर्वः परित्यज्य राममेवान्वचिन्तयत् ।
ये च रामस्य सुहृदस्ते सर्वे मूढचेतसः ॥ १८ ॥
शोकभारसमाक्रान्ता न जडः शयनं तदा ।
गर्हयन्तश्च कैकेयीं निन्दन्तश्चापि भूमिषं ।

रामायणं

आत्मभाग्यान्यसूयन्तः परं दैन्यमुपागताः ॥ १९ ॥

तथा त्रयोध्या रक्षिता मरुतात्मना

पुरंदरेणैव तदामरावती ।

चचाल सर्वा भयभारपीडिता

सनागयोधाश्चनरा समाकुला ॥ २० ॥

इत्यार्षे रामायणे अयोध्याकाण्डे पुरज्जनविलापो नाम

चत्वारिंशः सर्गः ॥

XLI.

यावत् तु गच्छतस्तस्य राजा वृषमपश्यत् ।
 नैवेद्वाकुवरस्तावत् संज्ञकारात्मचक्षुषी ॥ १ ॥
 यावद्राजा प्रियं पुत्रं पश्यति स्म स चक्षुषा ।
 उंससर्ज महीतावत् तदा दूरमिवान्तरं ॥ २ ॥
 यावद्राजा प्रियं पुत्रमपश्यत् तं तु धार्मिकं ।
 तावत् प्रावर्ततां तस्य चक्षुषी पश्यतः सुतं ॥ ३ ॥
 नापश्यच्च रजोऽप्यस्य यदा रामस्य भूमिपः ।
 तदार्तः स विवर्णश्च धरण्यां निपपात ह ॥ ४ ॥
 तस्य दक्षिणमन्वङ्गं कौशल्याभवदाकुला ।
 वामं च सान्वगादङ्गं कैकेयी भरतप्रिया ॥ ५ ॥
 तां नयेन च संपन्नो धर्मेण विनयेन च ।
 उवाच राजा कैकेयीं समोक्ष्य पापनिश्चयां ॥ ६ ॥
 कैकेयि मा ममाङ्गानि स्प्राक्षीस्त्वं दुष्टचारिणि ।
 न हि त्वां द्रष्टुमिच्छामि न भार्या मम संमता ॥ ७ ॥
 ये च त्वामनुजीवन्ति नाहं तेषां न ते मम ।
 केवलार्थपरां हि त्वां त्यक्तधर्मी त्यजाम्यहं ॥ ८ ॥
 अगृह्णां यच्च ते पाणिमग्निपर्युक्ष्णं च यत् ।
 अनुजानामि तत् सर्वमिह लोके परत्र च ॥ ९ ॥

भरतश्चेत् प्रतीतः स्याद्वाङ्मयं प्राप्येदमीदृशं ।
 प्रेतार्थं यत् स मे दद्यान्मा मां तत् समुपागमत् ॥ १० ॥
 अथ रेणुपरिधस्तं तमुत्थाप्य महीपतिं ।
 न्यवर्तयत् तदा देवी कौशल्या शोककर्षिता ॥ ११ ॥
 हृत्वेव ब्राह्मणं राजा पदा स्पृष्ट्वेव वापि गां ।
 अन्वतप्यत धर्मात्मा पुत्रं संस्मृत्य तापसं ॥ १२ ॥
 तन्निवर्त्य निवर्त्यास्य सीदतो रथवर्त्मनि ।
 राज्ञस्तत्र बभौ वृषं ग्रस्तस्यांशुमतो यथा ॥ १३ ॥
 विल्लप्ताय च दुःखार्तः प्रियं पुत्रमनुस्मरन् ।
 नगरीं तामनुप्राप्य जगन्नाथोऽप्यनाथवत् ॥ १४ ॥
 इमानि ह्यमुष्यानां वक्तॄणां तं ममात्मजं ।
 पदानि भुवि दृश्यन्ते स महात्मा न दृश्यते ॥ १५ ॥
 स नूनं किञ्चिदेवाद्य वृक्षमूलमुपाश्रितः ।
 काष्ठं वा यदिवाशमानमुपधाय शयिष्यते ॥ १६ ॥
 उत्थास्यति च मेदिन्याः कृपणः पांशुगुणितः ।
 विनिश्चसन् प्रस्रवणात् करेणूनामिवर्षभः ॥ १७ ॥
 द्रक्ष्यति चैव पुरुषा दीर्घबाहुं वने चराः ।
 राममुत्थाय गच्छन्तं लोकनाथमनाथवत् ॥ १८ ॥
 सकामा भव कैकेयि विधवा राज्यमाविश ।
 न ह्यहं पुरुषव्याघ्रादृते जीवितुमुत्सहे ॥ १९ ॥

अयोध्याकाण्डं

१३७

इत्यसौ विलपन् राजा जनौघेनाभिसंवृतः ।
अपस्नात इवाक्रन्दन् प्रविवेश पुरीं तदा ॥ २० ॥
शून्यचत्वरवेश्मन्तां संवृतापणवीथिकां ।
जनैरत्यन्तदुःखार्तैर्वीत्याकीर्णमिहापथां ॥ २१ ॥
तं संपश्यन् जनं सर्वं रामं सर्वात्मना गतं ।
विलपन् प्राविशद्राजा गृहं सूर्य इवाम्बुदं ॥ २२ ॥
तद्भद्रं गरुडेनेव समालोक्य कृतोरगं ।
रामेण रहितं वेश्म वैदेह्या लक्ष्मणेन च ॥ २३ ॥
इदं प्रोवाच वचनं राजा शोकसमन्वितः ।
कौशल्याया गृहं शीघ्रं राममातुर्नयन्तु मां ॥ २४ ॥
इति ब्रुवन्तं राजानमनयन् द्वारदर्शिनः ।
तस्य तत्र प्रविष्टस्य कौशल्याया निवेशनं ॥ २५ ॥
अधिरुक्षाय शयनं बभूवाकुलितं मनः ।
तत्र स्म राजा शोकार्ती भुजाबुद्ध्यम्य दुःखितः ॥ २६ ॥
उच्चैश्चक्रोश करुणं ह्य राघव जहासि मां ।
सुखिनः खलु तं कालं जीविष्यन्ति नरोत्तमाः ॥ २७ ॥
प्रतिश्रवान्ते ये रामं द्रक्ष्यन्ति पुनरागतं ।
न त्वां पश्यामि कौशल्ये पाणिना साधि मां स्पृश ।
रामं मेऽनुगता दृष्टिरप्यापि न निवर्तते ॥ २८ ॥
तं राममेवानुविचिन्तयन्तं

रामायणं

समीक्ष्य देवी शयने नरेन्द्रं ।

अथोपविश्याधिकमार्तद्वपा

विनिःश्चसन्ती विल्ललाप कृच्छ्रं ॥ २१ ॥

इत्यार्षे रामायणे अयोध्याकाण्डे दशरथविलापो नाम

एकचत्वारिंशः सर्गः ॥

XLII.

ततः समीक्ष्य शयने सन्नं शोकेन कर्षितं ।
 कौशल्या पुत्रशोकार्ता तमुवाच महीपतिं ॥ १ ॥
 राघवे नृपशार्दूल विषं मुक्त्वा द्विजिह्ववत् ।
 विहरिष्यति कैकेयी सुखं प्राप्तमनोरथा ॥ २ ॥
 विवास्य रामं सुभगा लब्धकामा मनस्विनी ।
 त्रासयिष्यति मां भूयो दुष्टाहिरिव वेश्मनि ॥ ३ ॥
 अथास्मिन् नगरे रामश्चरन् भैक्ष्यं गृहे वसेत् ।
 कामकारादलं दातुमपि वासं ममात्मजं ॥ ४ ॥
 पातितः सं तु कैकेय्या स्थानादिष्टाद्यथेष्टतः ।
 प्रदिष्टो रक्षसां भागः पर्वणीवाहिताग्निना ॥ ५ ॥
 गजराजगतिर्वीरिं महाबाहुर्महाधनुः ।
 विशत्यरण्यं नूनं स सभार्यः सहलक्ष्मणः ॥ ६ ॥
 वनेषु दृष्टदुःखानां कैकेय्या वचनात् त्वया ।
 त्यक्तानां वनवासाय का न्ववस्था भविष्यति ॥ ७ ॥
 ते भोगहीनास्तरुणाः फलकाले विवासिताः ।
 वने वत्स्यन्ति कृपणा मम वत्साः सुखोचिताः ॥ ८ ॥
 गजैर्यथा विभग्नस्य या शाखा संस्थिता तरोः ।
 अकृत्वा फलनिष्पत्तिं सापि दग्धा द्वाग्निना ॥ ९ ॥

अपीदानो स कालः स्यान्मम शोकक्षये शिवः ।
 सभार्यं सहितं भ्रात्रा पश्येयं यत्र तं सुतं ॥ १० ॥
 कदायोध्यां महाबाहुः पुरीं रामः प्रवेक्ष्यति ।
 पुरस्कृत्य रथे सीतां वृषभो गोकुलमिव ॥ ११ ॥
 श्रुत्वेहोपस्थितं रामं कदायोध्या भविष्यति ।
 तरस्विनी कृष्टजना पताकाध्वजमालिनी ॥ १२ ॥
 कदा प्रेक्ष्य नरव्याघ्रमरण्यात् पुनरागतं ।
 नन्दिष्यति पुरी रम्या समुद्र इव पर्वणि ॥ १३ ॥
 कदा प्राणिसहस्राणि राघवौ पुनरागतौ ।
 लज्जैरवाकरिष्यन्ति प्रविशन्तावरिन्दमौ ॥ १४ ॥
 कदा परिणतो बुद्ध्या वयसा चामरप्रभः ।
 अभ्युपैष्यति धर्मज्ञः स वत्स इव मां ललन् ॥ १५ ॥
 कदा सुमनसः कन्या द्विजांश्चैव फलानि च ।
 प्रविशन्तौ पुरीं कृष्टौ करिष्येते प्रदक्षिणं ॥ १६ ॥
 निःसंशयं मया मन्ये पूर्वजन्मनि मूढया ।
 पातुकामेषु वत्सेषु मातृणां पातिताः स्तनाः ॥ १७ ॥
 साहं गौरिव वत्सेन विवत्सा वत्सला सती ।
 कैकेया पुरुषव्याघ्र बालवत्सा बलात् कृता ॥ १८ ॥
 तमहं सद्गुणैर्युक्तं सर्वशास्त्रविशारदं ।
 एकपुत्रा विना पुत्रं जीवितुं नोत्सहे चिरं ॥ १९ ॥

अयोध्याकाण्डं

१४१

न हि मे जीविते किञ्चित् सामर्थ्यमिह कल्प्यते ।

अपश्यत्याः प्रियं पुत्रं लोककान्तं महाभुजं ॥ २० ॥

अयं हि मां तापयते सुदारुणस्

तनूजशोकप्रभवो दुताशनः ।

महीरुहं रश्मिभिरुत्तमं प्रभो

यथा निदधे भगवान् दिवाकरः ॥ २१ ॥

इत्यार्षे रामायणे अयोध्याकाण्डे कौशल्याविलापो

नाम द्वाचत्वारिंशः सर्गः ॥

अनुरक्ता महात्मानं रामं सत्यपराक्रमं ।
 अनुज्ञमुः प्रयातं तं वनवासाय मानवाः ॥ १ ॥
 निवर्तितेऽप्यतिबले सुहृद्गोष्णे राजनि ।
 न ते स्म संनिवर्तते रामस्यानुगताः पथि ॥ २ ॥
 अयोध्यानिलयानां हि जनानां स महायशाः ।
 बभूव गुणसंपन्नः पूर्णचन्द्र इव प्रियः ॥ ३ ॥
 याच्यमानोऽपि काकुत्स्थः स्वाभिः प्रकृतिभिर्वशी ।
 कुर्वाणः पितरं सत्यं वनमेवाभ्यवर्तत ॥ ४ ॥
 अवेक्षमाणः स स्नेहं चक्षुषा स पिवन्निव ।
 उवाच रामो धर्मात्मा ताः प्रजाः स्वा इव प्रजाः ॥ ५ ॥
 या प्रीतिर्बद्धमानश्च मय्ययोध्यानिवासिनां ।
 मत्प्रियार्थमशेषेण भरते सा निवेश्यतां ॥ ६ ॥
 स हि कल्याणचारित्रः कैकेय्या नन्दिवर्धनः ।
 करिष्यति यथाहं वः प्रियाणि च हितानि च ॥ ७ ॥
 ज्ञानविज्ञानविनयैर्वृद्धः शीलगुणान्वितः ।
 अनुत्तपः स वो भर्ता भविष्यति सुखावहः ॥ ८ ॥
 स हि राजगुणैर्युक्तो युवराजः परीक्षितः ।
 अविचार्य सदा तथ्यं कार्यं वो भर्तृशासनं ॥ ९ ॥

अयोध्याकाण्डं

१४३

ज्ञानवृद्धो वयोबालो मृदुवीर्यसमन्वितः ।
प्रगल्भः प्रियवादी च नित्यं बन्धुजनप्रियः ॥ १० ॥
संतप्येत यथा नासौ वनवासं गते मयि ।
मंहाराजस्तथा कार्यं मम प्रियचिकीर्षुभिः ॥ ११ ॥
यथा यथा दाशरथिर्धर्ममेवमकीर्तयत् ।
तथा तथा प्रकृतयो राममेवानुवत्रिरे ॥ १२ ॥
वाप्येण पिहितं दीनं रामः सौमित्रिणा सह ।
संचर्ष गुणैर्बद्धा पौरज्ञानपदं जनं ॥ १३ ॥
तथा द्विजातयः शीलवयोवृषगुणान्विताः ।
तपसा दीपितात्मानो वयसा यशसौजसा ॥ १४ ॥
वयःप्रकम्पेशिरसो द्वाद्वाचुरिदं वचः ।
वृक्तो जवना रामं भो भो ज्ञात्यास्तुरंगमाः ॥ १५ ॥
न गन्तव्यं न गन्तव्यं हिता भवत भर्तारि ।
कर्णवन्ति हि भूतानि विशेषेण तुरंगमाः ॥ १६ ॥
उपवाक्यो हि नो भर्ता नापवाक्यः पुराद्वनं ।
निवर्तध्वं न गन्तव्यं भर्तुरेतद्वि वो हितं ॥ १७ ॥
एवमार्तप्रलापांस्तान् ब्राह्मणानां निशम्य च ।
अवेक्ष्य सहसा रामो रथादवततार सः ॥ १८ ॥
पद्भ्यामेव जगामाय ससीतः सहलक्ष्मणः ।
संनिकृष्टपदन्यासो रामो वनपरायणः ॥ १९ ॥

द्विजातीन् हि पदातीस्तान् रामश्चारित्र्यवत्सलः ।
 न शशाक घृणाचक्षुः परिगन्तुं रथेन सः ॥ २० ॥
 गच्छन्तमेवं तं दृष्ट्वा वनं संभ्रान्तमानसाः ।
 ऊचुः परमसंत्रस्ता रामं वाक्यमिदं द्विजाः ॥ २१ ॥
 अयं ब्राह्मणसंघस्तु गच्छन्तमनुगच्छति ।
 द्विजस्कन्धाधिष्ठितास्त्वामग्नयोऽप्यनुयाति हि ॥ २२ ॥
 वाजपेयसमुत्थानि हत्त्राण्येतानि पश्य नः ।
 पृष्ठतोऽनुप्रयातानि हंसानामिव पङ्क्तयः ॥ २३ ॥
 अनवाप्तातपत्रस्य रश्मिसंतापितस्य ते ।
 एभिश्छायां करिष्यामः स्वैश्छत्रैर्वाजपेयिकैः ॥ २४ ॥
 या हि नः सततं बुद्धिर्वेदतत्त्वानुसारिणी ।
 तत्कृते सा कृता बुद्धिर्वनवासानुसारिणी ॥ २५ ॥
 हृदयेषु हि तिष्ठन्ति वेदा ये नः परं धनं ।
 ते यास्यन्ति वनान्येव तद्वाहुबलरक्षिताः ॥ २६ ॥
 न पुनर्निश्चयः कार्यस्त्वत्कृते निश्चिता वयं ।
 निवत्स्यन्ति गृहेष्वेव दाराश्चारित्र्यरक्षिताः ॥ २७ ॥
 त्वयि धर्मव्यपेक्षे तु न्यायं धर्मं व्यपेक्षितुं ।
 यदि धर्मं विजानासि प्रजानां रक्षणोद्भवं ॥ २८ ॥
 ब्राह्मणा माननीयास्ते प्रजानां हितकाम्यया ।
 याचितोऽसि निवर्तस्व हंसशुक्लशिरोरुहैः ॥ २९ ॥

अयोध्याकाण्डं

१४५

शिरोभिर्विनयाचारमहीपतनपांशुलैः ।
बहूनां वितता यज्ञा द्विजानां य इहागताः ॥ ३० ॥
तेषां समाप्तिरापन्ना तव राम निवर्तने ।
भक्तिमन्ति हि भूतानि जङ्गमाजङ्गमानि च ॥ ३१ ॥
यावन्ति त्वां भृशार्तानि तेषां कुरु दयां विभो ।
यांचमानेषु तेषु त्वं भक्तिं भक्तेषु दर्शय ॥ ३२ ॥
अनुगन्तुमशक्तास्त्वां मूलैरुर्वीनिबन्धनैः ।
ऊर्ध्वशाखाः सकरुणा विक्रोशन्तीव पादपाः ॥ ३३ ॥
निवृत्ताहारसंचारा वृक्षस्कन्धेषु विष्ठिताः ।
वामप्रगल्भैर्विरुतैर्याचन्त इव पक्षिणः ॥ ३४ ॥
विक्रोशतामेवमपि द्विजानां न न्यवर्तत ।
तूष्णीमेव ययौ वाग्मी रामः सौमित्रिणा सह ॥ ३५ ॥
गच्छन्नेवाथ सहसा राघवो धर्मवत्सलः ।
ददर्श तमसां तत्र वारयन्तीमिवाग्रतः ॥ ३६ ॥

इत्यार्षे रमायणे अयोध्याकाण्डे ब्राह्मणविलापो
नाम त्रिचत्वारिंशः सर्गः ॥

ततः स तमसातीरि वासमुद्दिश्य राघवः ।
 नदीमुद्वीक्ष्य सौमित्रिमिदं वचनमब्रवीत् ॥ १ ॥
 प्रथमेयं निशा सौम्य सौमित्रे पर्युपस्थिता ।
 वनवासस्य भद्रं ते त्वं नोत्कण्ठितुमर्हसि ॥ २ ॥
 पश्य शून्यान्यरण्यानि रुदन्तीव समन्ततः ।
 यथा नित्यसंलीनैर्हीनानि मृगपक्षिभिः ॥ ३ ॥
 अयोध्या सौम्य नगरी राजधानी पितुर्मम ।
 सबालवृद्धा नियतमस्मान् शोचति लक्ष्मण ॥ ४ ॥
 अनुरक्ता हि मनुजा राजानं बद्धभिर्गुणैः ।
 त्वां च मां च महाबाहो शत्रुघ्नभरतौ तथा ॥ ५ ॥
 पितरं त्वनुशोचामि मातरं च तपस्विनीं ।
 अपि नान्धौ भवेतां तौ रुदन्तावतिमात्रतः ॥ ६ ॥
 भरतः खलु धर्मात्मा पितरं मातरं च मे ।
 धर्मकामार्थसहितैर्वीर्यैराश्वासयिष्यति ॥ ७ ॥
 भरतस्यानृशंस्यं हि संचित्याहुं पुनः पुनः ।
 नानुशोचामि पितरं मातरं चापि लक्ष्मण ॥ ८ ॥
 त्वयार्यत्वं नरव्याघ्र मामनुव्रजता कृतं ।
 ईप्सितव्या हि वैदेक्या रक्षणार्थे सहायता ॥ ९ ॥

अद्भिरेव तु सौमित्रे वसामोऽत्र निशामिमां ।
 एतद्धि रोचते मक्ष्यं वन्येऽपि विविधे सति ॥ १० ॥
 एवमुक्त्वा तु सौमित्रिं सुमन्त्रमपि राघवः ।
 अप्रमत्तस्त्वमश्वेषु भव सौम्येत्युवाच ह ॥ ११ ॥
 सोऽश्वान् सुमन्त्रः संयम्य सूर्येऽस्तं समुपागते ।
 प्रभूतं यवसं दत्वा बभूव प्रत्यनन्तरः ॥ १२ ॥
 उपास्य तु शिवां संध्यां दृष्ट्वा रात्रिमुपास्थितां ।
 रामस्य शय्यां चक्रे वै सूतः सौमित्रिणा सह ॥ १३ ॥
 तां शय्यां तमसातीरे वृक्षपर्णैः कृतां तदा ।
 रामः सौमित्रिमामन्त्र्य सभार्यः संविवेश ह ॥ १४ ॥
 सभार्यं संप्रसुप्तं तु भ्रातरं वीक्ष्य लक्ष्मणः ।
 कथयामास सूताय रामस्य विदितान् गुणान् ॥ १५ ॥
 गोकुलाकुलतीर्थं तु तमसातीरमाश्रितः ।
 अवसत् तत्र तां रात्रिं रामः प्रकृतिभिः सह ॥ १६ ॥
 जाग्रतोरेव सा रात्रिः सारथेर्लक्ष्मणस्य च ।
 जगाम तमसातीरे रामस्य ब्रुवतोर्गुणान् ॥ १७ ॥
 उत्थायाथार्धरात्रे तु प्रजाः सुप्ता निशम्य च ।
 अब्रवीद्भातरं रामो लक्ष्मणं शुभलक्षणं ॥ १८ ॥
 अस्मद्यपेक्षया भ्रातर्निर्पेक्षान् गृहेष्विमान् ।
 वृक्षमूलेषु संसुप्तान् पश्य पौरान् गृहेष्विव ॥ १९ ॥

रामायणं

यथैते निश्चिताः सर्वे यतन्तेऽस्मन्निवर्तने ।
 त्यज्यन्ति हि तथा देहान् मत्कृते नात्र संशयः ॥ २० ॥
 यावदेव तु संसृप्तास्तावदेव वयं लघु ।
 रथमारुह्य गच्छामः पथानेन तपोवनं ॥ २१ ॥
 इति भूयोऽपि नेदानीमिद्वक्त्राकुपुरवासिनः ।
 अपेयुः नुरक्ता मे वृक्षमूलान्युपाश्रिताः ॥ २२ ॥
 पौरा क्यनुगता दुःखाद्विप्रमोच्या नराधिपैः ।
 न तु खल्वात्मना योज्या दुःखेन पुरवासिनः ॥ २३ ॥
 अथाह लक्ष्मणो रामं साक्षाद्वर्ममिव स्थितं ।
 रोचते मे महाप्राज्ञ क्षिप्रमारुह्यतामिति ॥ २४ ॥
 सूतमाह ततो रामस्वरितस्तुरगोत्तमैः ।
 उदङ्मुखः प्रयाहि त्वं रथमास्थाय सारथे ॥ २५ ॥
 मुहूर्तं वरितं गत्वा निवर्तय रथं पुनः ।
 यथा न विद्युः पौरा मां तथा कुरु समाहितः ॥ २६ ॥
 रामस्य वचनं श्रुत्वा तथा चक्रे स सारथिः ।
 प्रत्यागम्य च रामाय स्यन्दनं प्रत्यवेदयत् ॥ २७ ॥
 तं स्यन्दनमधिष्ठाय राघवः सपरिच्छदः ।
 शीघ्रं तामाकुलावर्तामतरत् तमसानदीं ॥ २८ ॥
 संतीर्य च महाबाहुः श्रीमच्छिवमकण्ठकं ।
 प्रपेदे तमसामार्गमभयं क्षेमदर्शनं ॥ २९ ॥

अयोध्याकाण्डं

१४६

प्रबुध्य पौरास्तु ततो निशाक्षये
रथस्य वै संददृशुर्निवर्तनं ।
नृपात्मजः सोऽनुगतः पुरीमिति
व्यपेक्षया ते नगरीं पुनर्ययुः ॥ ३० ॥

इत्यार्षे रामायणे अयोध्याकाण्डे तमसातीरनिवासो
नाम चतुश्चत्वारिंशः सर्गः ॥

अनुगम्य निवृत्तानां रामं नगरवासिनां ।
 उद्गतानीव सत्त्वानि बभूवुर्गतिचेतसां ॥ १ ॥
 स्वं स्वं शरणमागम्य पुत्रदारैः समावृताः ।
 अश्रूणि मुमुचुः सर्वे सुस्वरं शोकविल्लवाः ॥ २ ॥
 न स्म सद्यो मृतान् कश्चित् सुप्रियानपि बान्धवान् ।
 तथा शोचत्ययोध्यायां यथा रामविवासने ॥ ३ ॥
 न पौराश्चाविशन् केचिन्न जुहुवुर्द्विजातयः ।
 ब्रह्म न प्रावदत् कश्चिन्न च धर्मेऽभ्यवर्तत ॥ ४ ॥
 व्यनदन् वाष्पमुत्सृज्य केचित् तत्र सुदुःखिताः ।
 शयनेष्वपतन्श्चान्ये निकृत्ता इव पादपाः ॥ ५ ॥
 न प्राकृष्यन् न चामज्जन् बणिजो नाप्रसारयन् ।
 न चाशोभन्त पण्यानि नायजन् गृहमेधिनः ॥ ६ ॥
 लब्धं दृष्ट्वा न चाकृष्यन् विपुलं वा धनागमं ।
 न चाभ्यनन्दज्जननी दृष्ट्वा प्रथमजं सुतं ॥ ७ ॥
 कुले कुले रुदत्यश्च भर्तारं गृहमागतं ।
 व्यगर्हयन्त दुःखार्ता वाग्भिस्तोत्तैरिव द्विपान् ॥ ८ ॥
 किन्तु तेषां गृहैः कार्यं दरैरपि धनेन वा ।
 प्राणैर्वापि सुखैर्वापि ये न पश्यन्ति राघवं ॥ ९ ॥

अयोध्याकाण्डं

१५१

एकः सत्पुरुषो लोके लक्ष्मणः सह सीतया ।
 योऽनुगच्छति काकुत्स्थं रामं परिचरन् वने ॥ १० ॥
 आपगाः कृतपुण्यास्ताः पद्मिन्यश्च वने शुभाः ।
 यासु पास्यति काकुत्स्थो विगाध्य सलिलं शुचि ॥ ११ ॥
 विचित्रकुसुमापीडा मञ्जरीमधुधारिणः ।
 पादपाः पर्वताग्रस्था रमयिष्यन्ति राघवं ॥ १२ ॥
 अकाले क्वापि मुष्यानि मूलानि च फलानि च ।
 दर्शयिष्यन्ति सानूनि गिरीणां राममागतं ॥ १३ ॥
 काननं वापि शैलं वा यं रामोऽभिगमिष्यति ।
 प्रियातिथिमिव प्राप्तं नैनं शब्दयति नार्चितुं ॥ १४ ॥
 लोभयिष्यन्ति काकुत्स्थमटव्यश्चित्रकाननाः ।
 आपगाश्च महानूपाः सानुमन्तश्च पर्वताः ॥ १५ ॥
 स हि भर्ता सशैलाया वसुमत्या महायशाः ।
 धर्मपालश्च लोकस्य वीरो दशरथात्मजः ॥ १६ ॥
 यत्र रामोऽभयं तत्र नास्ति तत्र पराभवः ।
 स हि नाथोऽस्य जगतः स गतिः स परायणं ॥ १७ ॥
 पुराद्ववति नो दूरादनुगच्छाम राघवं ।
 पादच्छायां गतास्तस्य निवत्स्यामोऽकुतोभयाः ॥ १८ ॥
 वयं परिचरिष्यामः सीतां यूयं च राघवं ।
 इति पौरस्त्रियो भर्तृन् दुःखार्तास्तास्तदाब्रुवन् ॥ १९ ॥

युष्माकं राघवो नाथो योगक्षेमं करिष्यति ।
 सीता नारीजनस्यास्य योगक्षेमं करिष्यति ॥ २० ॥
 यत्र रामो न तत्रास्ति भयं न च पराभवः ।
 स हि शूरो महाबाहुः पुत्रो दशरथस्य वै ॥ २१ ॥
 को क्षणेनाप्रतीतेन वासेनोद्विग्नचेतसा ।
 संप्रियेतामनोज्ञेन सूत्कण्ठितजनेन च ॥ २२ ॥
 कैकेय्याश्चेदिदं राज्यं स्याद्धर्ममनाथवत् ।
 नात्र नो जीवितेनार्थः कुतः पुत्रैः कुतो धनैः ॥ २३ ॥
 या पुत्रं पार्थिवेन्द्रस्य प्रव्राजयति निर्धृणा ।
 इच्छेद्यदि महाराजस्तं राज्ये चाभिषेचितुं ॥ २४ ॥
 न हि ज्ञातुं चिरं जीवेद्राजा परमदुःखितः ।
 गते दशरथे स्वर्गमधर्मः प्रतिपत्स्यते ॥ २५ ॥
 यया पुत्रश्च भर्ता च त्यक्तावैश्वर्यकारणात् ।
 कथं सा रक्षितुं शक्ता कैकेयी कुलपांसनी ॥ २६ ॥
 कैकेय्या न वयं राज्ये भृता अपि वसेम वै ।
 जीवत्या ज्ञातुं जीवत्यः पुत्रैरपि शपामहे ॥ २७ ॥
 न हि प्रव्रजिते रामे जीविष्यति महीपतिः ।
 मृते दशरथे व्यक्तं विलोपस्तदनन्तरं ॥ २८ ॥
 मिथ्या प्रव्रजितो रामः सीता लक्ष्मण एव च ।
 भरतायाभिसृष्टाः स्म योत्राय पशवो यथा ॥ २९ ॥

अयोध्याकाण्डं

१५३

राघवं चानुगच्छन् प्रणाशं वापि गच्छत ।

विषं वापि वतालोद्य क्षीणपुण्याश्च दुर्गताः ॥ ३० ॥

अनुगच्छत वा रामं प्रणाशं वापि गच्छत ।

विलेपुरेवमार्तास्ता नगरे नागरस्त्रियः ॥ ३१ ॥

तथा स्त्रियो रामनिमित्तमातुरा

यथा सुते भ्रातरि वा निपातिते ।

विलप्य दीना रुरुडुर्विचेतनास्

तासां सुतेभ्योऽप्यधिको हि राघवः ॥ ३२ ॥

इत्यार्षे रामायणे अयोध्याकाण्डे नागरस्त्रीविलापो

नाम पञ्चचत्वारिंशः सर्गः ॥

रामोऽपि रात्रिशेषेण तेनैव महदन्तरं ।
 जगाम पुरुषव्याघ्रः पितुराज्ञामनुस्मरन् ॥ १ ॥
 तथैव गच्छतस्तस्य प्रभाता रजनी शुभा ।
 उपास्याथ शिवां संध्यां प्रययौ राघवः पुनः ॥ २ ॥
 तं स्यन्दनमधिष्ठाय सभार्यः सपरिच्छदः ।
 श्रीमतीमाकुलावर्तमतरत् तां महानदीं ॥ ३ ॥
 तामुत्तीर्य महाबाहुः श्रीमच्छिवमकण्ठकं ।
 प्रपेदे स महामार्गमनुवृष्यं शिवं शुभं ॥ ४ ॥
 ग्रामान् सुकृष्टसीमांश्च पुष्पितानि वनानि च ।
 पश्यन्नपि ययौ शीघ्रं श्येनैरिव ह्योत्तमैः ॥ ५ ॥
 शृण्वन् वाचो मनुष्याणां ग्रामसंवासिनां तदा ।
 राजानं धिग्दशरथं कामस्य वशवर्तिनं ॥ ६ ॥
 धिङ्मृगंसां च कैकेयीं पापां पापानुवर्तिनीं ।
 तीक्ष्णां संभिन्नमर्यादां क्रूरकर्मनुसारिणीं ॥ ७ ॥
 या पुत्रमीदृशं राज्ञो विवासयति धार्मिकं ।
 अरण्याथ महात्मानं सानुक्रोशमतन्द्रितं ॥ ८ ॥
 एता वाचो मनुष्याणां शृण्वन्नध्वनि राघवः ।
 अचिरेणाभ्यगाद्वीरः कोशत्तान् कोशलेश्वरः ॥ ९ ॥

अयोध्याकाण्डं

१५५

ततो वेदश्रुतिं नाम शिवावतीं महानदीं ।
उत्तीर्थाभिमुखः प्रायादगस्त्याध्युषितां दिशं ॥ १० ॥
गत्वा च सुचिरं कालं ततः शीतजलां नदीं ।
गोमतीं गोकुलाकीर्णामतरत् स त्वरन्निव ॥ ११ ॥
गोमतीं समतिक्रम्य ततः प्रज्वितैर्हृयैः ।
मयूरहंसाभिरुतां ततार सर्पिकां नदीं ॥ १२ ॥
स महीं मनुना राज्ञा दत्तामिद्धवाकवे पुरा ।
स्फीतराष्ट्रां च तां रामो वैदेक्ष्यै समदर्शयत् ॥ १३ ॥
सूत इत्येव चाभाष्य सारथिं तमभीक्ष्णशः ।
मत्तहंसस्वनः श्रीमानुवाच पुरुषर्षभः ॥ १४ ॥
कदाहं पुनरागम्य शरध्वाः पुष्पिते वने ।
मृगयां पर्यटिष्यामि पित्रा मात्रा च संगतः ॥ १५ ॥
राजर्षीणां च लोकेऽस्मिन्नभ्यस्या मृगया वने ।
काले वृतानां मनुजैर्धन्विनामभिकाङ्क्षिणां ॥ १६ ॥
अत्यर्थमभिकाङ्क्षिं मृगयां शरयूवने ।
रतिर्ह्येषा सदा लोके राजर्षिगणसेविता ॥ १७ ॥
त तमधानमिद्धवाकुः सर्वं मधुरजल्पकः ।
तं तमर्थमभिप्रेक्ष्य ययौ वाक्यमुदीरयन् ॥ १८ ॥
यात्वा चामरसंकाशः शीघ्रं शीघ्रपराक्रमः ।
आससाद स सायाङ्गे शृङ्गवेरपुरं मरुत् ॥ १९ ॥

रामायणं

तं बद्धनिस्त्रिंशमुदारसत्त्वं

चीरोत्तरासङ्गधरं युवानं ।

प्रत्युद्ययौ तत्र निषादराजो

गुरुः सनीलाम्बुदतुल्यवर्णः ॥ २० ॥

इत्यार्षे रामायणे अयोध्याकाण्डे शृङ्गवेरपुराभिगमनं

नाम षट्चत्वारिंशः सर्गः ॥

XLVII.

ततस्त्रिपथगां तत्र शीततोयामशैवलां ।
 दंदर्श राघवो दिव्यां सुपुण्यामृषिसेवितां ॥ १ ॥
 पवित्रसलिलस्पर्शां हिमवच्छैलसंभवां ।
 स्वर्मतोरणानिश्रेणीं गङ्गां भागीरथीं नदीं ॥ २ ॥
 शिशुमारैश्च नक्रैश्च मकरैश्च निषेवितां ।
 हंससारससंघैश्च वारुणैश्च निषेवितां ॥ ३ ॥
 तामूर्मिसलिलावतीमन्ववेक्ष्य महारथः ।
 सुमन्त्रमब्रवीद्रामो निवसाम इहाद्य वै ॥ ४ ॥
 अविदूरे कथं नद्या बद्धपुष्पप्रबालवान् ।
 सुमहानिङ्गुदीवृक्षो वसामोऽत्रैव सारथे ॥ ५ ॥
 लक्ष्मणश्च सुमन्त्रश्च वाढमित्येव राघवं ।
 उक्त्वा तमिङ्गुदीवृक्षं सुमन्त्रोऽभिययौ कृत्यैः ॥ ६ ॥
 रामोऽथ गत्वा तं रम्यं वृक्षमिच्छाकुनन्दनः ।
 रथादवातरत् तस्मात् ससीतः सहलक्ष्मणः ॥ ७ ॥
 सुमन्त्रोऽथावतीर्थैव मोचयित्वा कृतोत्तमान् ।
 वृक्षमूलगतं राममुपतस्थे कृताञ्जलिः ॥ ८ ॥

तत्र राजा निषादानां रामस्य दयितः सखा ।
 धार्मिकः सत्यवादी च गुह्यो नाम महाबलः ॥ ११ ॥
 स श्रुत्वा पुरुषव्याघ्रं रामं विषयमागतं ।
 वृद्धैः परिवृतोऽमात्यैर्ज्ञातिभिश्चाभ्युपागमत् ॥ १० ॥
 ततो निषादाधिपतिं दृष्ट्वा दूरादुपस्थितं ।
 सह सौमित्रिणा रामः समागच्छदुद्धेन सः ॥ ११ ॥
 तमार्तं संपरिघ्न्य गुह्यो राघवमब्रवीत् ।
 यथायोध्या तथेदं ते पुरं किं करवाणि ते ॥ १२ ॥
 स श्रुचीन्यन्नपानानि गुणवन्ति च राघवे ।
 अर्थं चोपानयत् क्षिप्रं वाक्यं चेदमुवाच ह ॥ १३ ॥
 भक्ष्यं भोज्यं च पेयं च लेह्यं चेदमुपस्थितं ।
 शयनानि च मुख्यानि वाजिनां यवसं तथा ॥ १४ ॥
 स्वागतं ते महाबाहो तवेयमखिला मही ।
 वयं प्रेष्ट्या भवान् भर्ता साधु राम प्रशाधि नः ॥ १५ ॥
 आज्ञापय महाबाहो यथेष्टं रघुनन्दन ।
 यथा स्वकं तथेदं ते पुरं किं करवाणि ते ॥ १६ ॥
 गुरुमेवं ब्रुवाणं तु राघवः प्रत्युवाच ह ।
 अर्चिता मानिताश्चैव सर्वथा भवता वयं ॥ १७ ॥
 पद्भ्यामभिगतं चैनं स्नेहादाघ्राय मूर्धनि ।
 भुजाभ्यां साधुवृत्ताभ्यां पीडयन् वाक्यमब्रवीत् ॥ १८ ॥

अयोध्याकाण्डं

१५१

दिद्येह गुरु पश्यामि वामरोगं सबान्धवं ।
अपि ते कुशलं राष्ट्रे मित्रेषु च धनेषु च ॥ १९ ॥
यदिदं भवता किञ्चित् प्रीत्यर्थमुपकल्पितं ।
सर्वं तदनुज्ञानामि न हि वर्ते प्रतिग्रहे ॥ २० ॥
कुशचीराम्बरधरं फलमूलाशनं च मां ।
विद्धि प्रणिहितं धर्मे तापसं वनगोचरं ॥ २१ ॥
अश्वाणां यवसेनाहमर्थी नान्येन केनचित् ।
एतावताहं भवता भविष्यामि सुपूजितः ॥ २२ ॥
एते हि दयिता राज्ञः पितुर्दशरथस्य मे ।
एतैश्च पूजितैश्चैर्भविष्याम्यहमर्चितः ॥ २३ ॥
अश्वाणां प्रतिपानं च यवसं चैव सोऽन्वशात् ।
गुरुस्तत्रैव पुरुषांस्वरितं दीयतामिति ॥ २४ ॥
ततश्चीरोत्तरासङ्गः संध्यामन्वास्य पश्चिमां ।
जलमेवाददे रामो लक्ष्मणेनाकृतं स्वयं ॥ २५ ॥
तस्य भूमौ शयानस्य पादौ प्रक्षाल्य लक्ष्मणः ।
सभार्यस्य ततः पश्चात् तस्थौ वृक्षमुपाश्रितः ॥ २६ ॥
गुह्योऽपि सह सूतेन सौमित्रिमनुभाष्य च ।
अन्वजाग्रत् ततो राममप्रमत्तो धनुर्धरः ॥ २७ ॥

तथा शयानस्य तु तस्य धीमतो

यशस्विनो दशरथेर्महात्मनः ।

रामायणं

अदृष्टदुःखस्य सुखोचितस्य सा

तदा व्यतीयाय सुखेन शर्वरी ॥ २८ ॥

इत्यार्षे रामायणे अयोध्याकाण्डे इक्षुदीमूलनिवासो

नाम सप्तचत्वारिंशः सर्गः ॥

XLVIII.

तं जाग्रतमदम्भेन भ्रातुरर्थाय लक्ष्मणं ।
 गुरुः शोकाभिसंतप्तो वाक्यमेतदुवाच ह ॥ १ ॥
 इयं तात सुखा शय्या त्वदर्थमुपकल्पिता ।
 प्रंत्याश्चसिद्धि साधस्यां राजपुत्र निशामिमां ॥ २ ॥
 उचितोऽयं जनः सर्वः क्लेशानां त्वं सुखोचितः ।
 गुत्यर्थं जागरिष्यामि काकुत्स्थस्य निशामिमां ॥ ३ ॥
 न हि रामात् प्रियतरो ममास्ति भुवि मानवः ।
 प्रतीहि तदिदं सत्यं वीर सत्येन ते शपे ॥ ४ ॥
 अस्य प्रसादादाशंसे लोकेऽस्मिन् सुमहद्यशः ।
 धर्मावाप्तिं च महतीमर्थसिद्धिं च पुष्कलां ॥ ५ ॥
 सोऽहं प्रियसखं रामं शयानं सह सीतया ।
 रक्षिष्यामि धनुष्याणिः सर्वतो ज्ञातिभिः सह ॥ ६ ॥
 न हि नोऽविदितं किञ्चिद्वनेऽस्मिंश्चरतां सदा ।
 चतुरङ्गं क्वापि बलं सुमहत् प्रसहेमहि ॥ ७ ॥
 लक्ष्मणास्तमुवाचेदं रक्ष्यमाणास्त्वयानघ ।
 नात्र भीता वयं सर्वे जागृमः किन्तु चिन्तया ॥ ८ ॥
 कथं दाशरथौ भूमौ शयाने सह सीतया ।
 शक्या निद्रा मया लब्धुं जीवितं वा सुखानि वा ॥ ९ ॥

यो न देवासुरैः शक्यः प्रसोढुं सहितैर्युधि ।
 तं पश्य गुरु संविष्टं तृणेषु सह भार्यया ॥ १० ॥
 यो मात्रा तपसा लब्धो विविधैश्च मद्वाव्रतैः ।
 एको दशरथस्यैष पुत्रः सदृशलक्षणाः ॥ ११ ॥
 अस्मिन् प्रव्रजिते राजा न चिरं वर्तयिष्यति ।
 विधवा मेदिनी नूनं क्षिप्रमेव भविष्यति ॥ १२ ॥
 विनय्य सुमद्दानादं श्रमेणावनताः स्त्रियः ।
 मूका इव स्थिता नूनं मद्दाराजनिवेशने ॥ १३ ॥
 कौशल्या चापि राजा च तथैव जननी मम ।
 नाशंसे यदि जीवन्ति सर्वे ते शर्वरीमिमां ॥ १४ ॥
 जीवेद्वापि हि माता मे शत्रुघ्नस्यान्ववेक्षया ।
 एतद्दुःखं हि कौशल्या विवत्सा न सहिष्यति ॥ १५ ॥
 अनुरक्तजनाकीर्णा सुखा लोकभयावहा ।
 रामव्यसनसंतप्ता पुरी सापि विनङ्क्ष्यति ॥ १६ ॥
 अतिक्रान्तमतिक्रान्तमनवाप्य मनोरथं ।
 राज्ये राममनिक्षिप्य पिता मे न भविष्यति ॥ १७ ॥
 सिद्धार्थः पितरं वृद्धं तस्मिन् काले क्युपस्थिते ।
 प्रेतकार्येषु सर्वेषु सत्करिष्यति राघवः ॥ १८ ॥
 रम्यचवरसंस्थानां सुविभक्तमहापथां ।
 दूर्म्यप्रासादसंब्राधां गणिकावरशोभितां ॥ १९ ॥

अयोध्याकाण्डं

१६३

रथाश्चगजसंवाधां तूर्यघोषनिनादितां ।

सर्वकल्याणसंपन्नां कृष्टपुष्टजनाकुलां ॥ २० ॥

आरामोद्यानसंपूर्णां समाजोत्सवशालिनीं ।

सुखिनो विचरिष्यन्ति राजधानीं पितुर्मम ॥ २१ ॥

अपि सत्यप्रतिज्ञेन सार्धं कुशलिनो वयं ।

निवृत्ते वनवासेऽस्मिन्नयोध्यां प्रविशेमहि ॥ २२ ॥

परिदेवयतश्चैवं दुःखार्तस्य महात्मनः ।

तिष्ठतो राजपुत्रस्य शर्वरी सात्यवर्तत ॥ २३ ॥

तथा तु तथ्यं ब्रुवति प्रजाहितं

नरेन्द्रपुत्रेऽधिकसौकृदादुहः ।

मुमोच वाण्यं व्यथयाभिपीडितो

जरातुरो नाग इवाभिपीडितः ॥ २४ ॥

इत्यार्षे रामायणे अयोध्याकाण्डे सौमित्रिविलापो

नाम अष्टाचत्वारिंशः सर्गः ॥

प्रभातायां तु शर्वर्यां पृथुवक्षा मद्वायशाः ।
 उवाच रामः सौमित्रिं लक्ष्मणं भ्रातरं शुभं ॥ १ ॥
 भास्करोदयकालोऽयं गता भगवती निशा ।
 असौ सुहृष्टो विहृगः कोकिलस्तात कूजति ॥ २ ॥
 वर्हिणां चैव निर्धीषः श्रूयते नदतां वने ।
 तरामो जाल्मवीं सौम्य शीघ्रं सागरगामिनीं ॥ ३ ॥
 विज्ञाय रामस्य मतं सौमित्रिर्मित्रनन्दनः ।
 गुरुमामल्य सूतं च सोऽतिष्ठद्वातुरग्रतः ॥ ४ ॥
 ततः कलापौ संनक्ष खड्गौ बद्धौ च धन्विनौ ।
 जग्मतुर्येन गङ्गां वै सीतया सह राघवौ ॥ ५ ॥
 राममेव तु धर्मज्ञमभिवीक्ष्य विनीतवत् ।
 किमहं कर्वाणीति सूतः प्राञ्जलिरब्रवीत् ॥ ६ ॥
 निवर्तस्वेत्युवाचैनमेतावद्धि कृतं मम ।
 यानेन पद्मामेवाहं गमिष्यामि मद्वावनं ॥ ७ ॥
 आत्मानं त्वभ्यनुज्ञातं विज्ञायार्तः स सार्थिः ।
 सुमन्त्रः पुरुषव्याघ्रमिदं वचनमब्रवीत् ॥ ८ ॥
 अतर्कितोऽयं लोकेषु पुरुषेणेह केनचित् ।
 तव सभ्रातृभार्यस्य वासः प्राकृतवदने ॥ ९ ॥

अयोध्याकाण्डं

१६५

न मन्ये ब्रह्मचर्येऽस्ति प्राधीते वा फलोदयः ।
मार्दवार्जवयोर्वापि त्वां चेद्यसनमागमत् ॥ १० ॥
सह राघव वैदेह्या भ्रात्रा च त्वं वने वसन् ।
गतिं प्राप्स्यस्यरण्येषु त्रीँलोकान् विजयन्निव ॥ ११ ॥
वयं खलु कृता वीर्ये त्वया परिवर्जिताः ।
कैकेय्या वशमेष्यामः पापाया दुःखभागिनः ॥ १२ ॥
इति ब्रुवन्नात्मसमः सुमन्त्रः सारथिस्तदा ।
दृष्ट्वा वनगतं रामं रुरोद भृशदुःखितः ॥ १३ ॥
ततो विगतवाण्यं तं दृष्ट्वा स्पृष्ट्वोदकं शुचि ।
रामः सुमधुरं वाक्यं पुनः पुनरुवाच ह ॥ १४ ॥
इत्वाकूणां सुहृदन्यस्त्वया तुल्यो न विद्यते ।
यथा राजा दशरथो मां न शोचेत् तथा कुरु ॥ १५ ॥
दुःखोपकृतचेता हि वृद्धश्च जगतीपतिः ।
मद्वियोगाच्च संतप्तस्तस्मादेवं ब्रवीम्यहं ॥ १६ ॥
यद्यदाज्ञापयेत् किञ्चित् स महात्मा महायुतिः ।
कैकेय्याः प्रियकामार्थं तत् तत् कार्यमशङ्कया ॥ १७ ॥
एतदर्थं हि राज्यानि प्रशंसन्ति नरेश्वराः ।
यदेषां सर्वकामेषु मनो न प्रतिहन्यते ॥ १८ ॥
तद्यथा स महाराजो नालीकमधिगच्छति ।
न चानुचिन्तयति मां सुमन्त्र कुरु तत् तथा ॥ १९ ॥

सूत मद्वचनाद्गत्वा वशिष्ठं सुतपस्विनं ।
 उपाध्यायांश्च संप्राप्य ब्रूयास्त्वमभिवादनं ॥ २० ॥
 कैकेयीं च सुमित्रां च याश्चान्या मम मातरः ।
 तां चाल्पभाग्यां कौशल्यां यदि जीवति मां विना ॥ २१ ॥
 अदृष्टदुःखं राजानं मद्वियोगेन कर्षितं ।
 ब्रूयास्त्वमभिवाद्यैव मम हेतोरिदं वचः ॥ २२ ॥
 न विषादो न संतापः कर्तव्यो मम कारणात् ।
 लक्ष्मणं प्रति वा राजन् वैदेहीं वा नराधिप ॥ २३ ॥
 अपि वर्षसहस्राणि तातस्य वचनाद्वयं ।
 निवसेम वने रम्ये स्वर्गलोक इवामराः ॥ २४ ॥
 व्यसनं हि पितुः पुत्रादन्यः को व्यपनेष्यति ।
 अणु वा यदिवा स्थूलं धन्वन्तरिरिव व्रणं ॥ २५ ॥
 यस्तु पुत्रो न पुत्रार्थं पितुः कुर्यादतन्द्रितः ।
 आत्मानं पावयेन्नासौ द्रव्यवानिव निष्क्रियः ॥ २६ ॥
 नरकं वा पतेद्रामो ज्वलितं वा द्रुताशनं ।
 न तु तत् कर्म कुर्वति येन वाच्यं पितुर्भवेत् ॥ २७ ॥
 नैवाहं शोचितव्यस्ते न सीता न च लक्ष्मणः ।
 नैवायोध्याच्युताश्चेति वने वत्स्यन्ति चेति च ॥ २८ ॥
 चतुर्दशसु वर्षेषु व्यतीतेषु पुनस्ततः ।
 लक्ष्मणं मां च सीतां च द्रक्ष्यसि क्षिप्रमागतं ॥ २९ ॥